



કેન્દ્રીય કેબિનેટ બેઠકમાં ર મહત્વના નિર્ણય

# FCRA સંશોધન બિલ અને 'BHAVYA' યોજનાને મંજૂરી

(સંપૂર્ણ સમાચાર સેવા) નવી દિલ્હી પાટનગર દિલ્હીમાં મળેલી કેન્દ્રીય કેબિનેટની બેઠકમાં આજે અનેક મહત્વના નિર્ણયો લેવામાં આવ્યા છે. જેમાં સૌથી મુખ્ય ભારત ઔદ્યોગિક વિકાસ યોજના (BHAVYA) ને મંજૂરી આપવામાં આવી છે. આ યોજનાની જાહેરાત અગાઉ બજેટમાં કરવામાં આવી હતી.

આ યોજના હેઠળ દેશમાં ૧૦૦ ઔદ્યોગિક ક્લસ્ટર બનાવવામાં આવશે, જે પ્લગ એન્ડ પ્લે મોડલ પર આધારિત હશે. એટલે કે, અહીં રોડ, વીજળી અને પાણી જેવી સુવિધાઓ પહેલેથી જ તૈયાર હશે. આ સાથે જ ૧૦૦ મોટા ઔદ્યોગિક શહેરોનો વિકાસ કરવામાં આવશે. માહિતી અને પ્રસારણ મંત્રી અશ્વિની વેણ્ણવે જણાવ્યું હતું કે, આ યોજના પાછળ ૩૩,૬૬૦ કરોડ રૂપિયાનો ખર્ચ કરવામાં આવશે. આ યોજનાનો મુખ્ય હેતુ ભારતને આત્મનિર્ભર બનાવવાનો છે. આ યોજના મેક ઈન ઈન્ડિયાનું જ એક મોટું રૂપ છે, જેનો ઉદ્દેશ્ય ભારતમાં

બનેલી વસ્તુઓને દુનિયાભરના માર્કેટમાં વેચવાનો છે. BHAVYA યોજનાનો મુખ્ય હેતુ શું? -ભારતમાં જ વધુમાં વધુ ચીજવસ્તુઓના ઉત્પાદન પર ભાર મૂકવો -નવા ઔદ્યોગિક વિસ્તારો તૈયાર કરવા -નાના અને મધ્યમ ઉદ્યોગો (MSMEs) ને આગળ વધવામાં મદદ કરવી -વધુ ઉત્પાદન દ્વારા યુવાનો માટે

રોજગારીની નવી તકો ઊભી કરવી કેબિનેટે કપાસ સીઝન ૨૦૨૩-૨૪ દરમિયાન કપાસ માટે MSP કામગીરી પર થયેલા ૧૭૧૮ કરોડ રૂપિયાના ખર્ચની ભરપાઈ કરવાની મંજૂરી આપી છે. આ પ્રોજેક્ટ્સ રાજ્ય સરકારો, સેન્ટ્રલ PSUs અને પ્રાઈવેટ ડેવલપર્સ સાથે મળીને વિકસાવવામાં આવશે. પ્રોજેક્ટ્સની પસંદગી ચેલેન્જ મોડમાં કરવામાં આવશે. મૂલ્યાંકન માપદંડ -PM ગતિશક્તિ સિદ્ધાંતો -અંડરગ્રાઉન્ડ યુટિલિટી કોરિડોર

-ગ્રીન એનર્જી -ઈજ ઓફ ડુઈંગ બિઝનેસ રિફોર્મ્સ કેબિનેટે ઉત્તર પ્રદેશમાં બારાબંકીથી બહારાઈય (૧૦૧.૫૧૫ કિમી) સુધીના ઝ-લેન એક્સેસ-કંટ્રોલ્ડ નેશનલ હાઈવે-૯૨૭ના નિર્માણને મંજૂરી આપી છે. આ પ્રોજેક્ટ હાઈબ્રિડ વાર્ષિક મોડ પર ૬૬૬૯.૦૪ કરોડ રૂપિયાના ખર્ચે પૂર્ણ કરવામાં આવશે. વિદેશી ફંડિંગ સાથે જોડાયેલા

FCRA (Foreign Contribution Regulation Act) સંશોધન બિલને પણ કેબિનેટમાં લીલી ઝંડી મળી છે. આ બિલનો મુખ્ય ઉદ્દેશ્ય ભારતમાં બિન-સરકારી સંગઠનો (NGOs) ને મળતા વિદેશી ફંડમાં પારદર્શિતા અને જવાબદારી વધારવાનો છે. ૧૮ માર્ચ ૨૦૨૬ ના રોજ મળેલી બેઠકમાં વિદેશી ફંડિંગના નિયમોમાં ફેરફાર કરવા માટે આ નવા સંશોધન બિલને મંજૂરી અપાઈ છે.



## સુપ્રીમે કેન્દ્ર-RBI પાસે જવાબ માગ્યો મૃતકની બેંક ડિટેલ્સ વારસદારોને આપવામાં ખોટું શું છે? આપવામાં ખોટું શું છે?

(સંપૂર્ણ સમાચાર સેવા) નવી દિલ્હી સુપ્રીમ કોર્ટે મંગળવારે કેન્દ્ર અને ભારતીય રિઝર્વ બેંકને સવાલ કર્યો હતો કે મૃતકોના બેંક ખાતાની વિગતો તેમના કાનૂની વારસદારોને આપવામાં ખોટું શું છે? સરકારે આ મુદ્દે એક નીતિ બનાવવી પડશે. કેન્દ્ર અને આરબીઆઈને નવા સોળેઠનામા દાખલ કરવાની તાકીદ કરીને સર્વોચ્ચ અદાલતે આ મામલે વધુ સુનાવણી 5 મે સુધી મુલતવી રાખી હતી. પત્રકાર સુચેતા દલાલે દાખલ કરેલી જાહેર હિતની અરજ (પીઆઈએલ)ની સુનાવણી કરતાં ન્યાયમૂર્તિ વિક્રમ નાથ અને સંદીપ મહેતાની ખંડપીઠે આ સવાલ કર્યો હતો. આ પીઆઈએલમાં બેંક ખાતામાં ઢાલો ન કરવામાં આવેલી ડિપોઝિટ અંગે મૃતકના કાનૂની વારસદારોને માહિતી આપવા માટે એક વ્યવસ્થાતંત્ર બનાવવાની માગણી કરાઈ છે. ખંડપીઠે જણાવ્યું હતું કે ધારો કે કોઈ વ્યક્તિના અલગ અલગ દેશોમાં 10 અલગ અલગ ખાતા હોય અને તે વસિયતનામા વગર મૃત્યુ પામે તો તેના વારસદારોને વિગતો કેવી રીતે મળે? તેમણે કદાચ KYC પણ ન કરાવ્યું હોય. આ સવાલ નીતિનો નથી. અમે એવું નથી કહી રહ્યાં કે ટ્રાન્સફર ગેરકાયદેસર છે. અમે જે



કહી રહ્યાં છીએ તે એ છે કે જો આપણે કાનૂની વારસદારોને માહિતી આપીએ તો શું ખોટું છે? તમારે કોઈ નીતિ બનાવવી પડશે. સુનાવણી દરમિયાન સુચેતા દલાલે વતી હાજર રહેલા વકીલ પ્રશાંત ભૂપણે રજૂઆત કરી હતી કે, અરજદારે ઢાલો વગરના ખાતાઓની વિગતો જાહેર કરવા માટે નિર્દેશો માંગ્યા છે. રિઝર્વ બેંક (RBI)એ એક કેન્દ્રિત અને સર્ચ કરી શકાય તેવા ડેટાબેઝની જરૂરિયાતની પણ ભલામણ છે, જેથી લોકો તેમના મૃત માતાપિતાના ખાતાઓ શોધી શકે. કેન્દ્ર તરફથી હાજર રહેલા એડિશનલ સોલિસિટર જનરલ એન વેંકટરામને જણાવ્યું હતું કે જો કોઈ સાચો વારસદાર આગળ આવે છે, તો તેમને ડિપોઝિટર અંજયુકેશન એન્ડ અવેરનેસ ફંડમાંથી રકમ પરત કરવામાં આવે છે. 2014માં RBIએ સ્થાપિત ડિપોઝિટર અંજયુકેશન એન્ડ અવેરનેસ ફંડમાં કોમ્પિયન્સ અને સહકારી બેંકોમાં ઢાલો વગરની થાપણો રાખવામાં આવે છે. સુપ્રીમ કોર્ટે અગાઉ સેન્ટ્રલ ડેટાબેઝના મુદ્દે નાણા મંત્રાલય પાસેથી પણ જવાબ માંગ્યો હતો. આ પીઆઈએલમાં મૃતકના બેંક એકાઉન્ટ, ઈન્શ્યોરન્સ, ડિપોઝિટ અને પોસ્ટ ઓફિસ થાપણો અંગેની માહિતી આપવા માટે કેન્દ્રીય ડેટાબેઝ બનાવવાની માગણી કરાઈ છે. અરજીમાં જણાવ્યું છે કે ડિપોઝિટર અંજયુકેશન એન્ડ અવેરનેસ ફંડમાં માર્ચ 2021ના અંતમાં રૂ. 39,264.25 કરોડની જંગી રકમ હતી.

## દરેક વ્યક્તિ કોર્ટમાં આવવા ઈચ્છતી નથી ફેમિલી કોર્ટમાં વકીલો, જજોએ કાળા કોટ ન પહેરવા જોઈએ: સીજેઆઈ

(સંપૂર્ણ સમાચાર સેવા) નવી દિલ્હી બાળકોના મનમાંથી કાયદા-પોલીસ પ્રત્યેનો મનોવેજ્ઞાનિક ડર દૂર કરવા ફેમિલી કોર્ટને સૂચન કરતાં સુપ્રીમ કોર્ટના ચીફ જસ્ટિસ સૂર્યકાંતે નોંધ્યું હતું કે, આ માટે કોર્ટની પરંપરાગત કામગીરીમાં કેટલાક ફેરફારો કરવા જોઈએ. દિલ્હીના રોહિણીમાં ફેમિલી કોર્ટના શિલાન્યાસ કાર્યક્રમ દરમિયાન પોતાના સંબોધનમાં ચીફ જસ્ટિસે પ્રશ્ન ઉઠાવ્યો હતો કે, શું ફેમિલી કોર્ટમાં કાળા કોટ હોવા જોઈએ? જ્યારે આપણે ફેમિલી કોર્ટ માટે એક નવી વિચારધારા અને કલ્પના કરી રહ્યા છીએ, ત્યારે શું અપણે તેને 'પારિવારિક સમાધાન મનોવેજ્ઞાનિક ડર પેદા નહીં કરે?' ચીફ

જસ્ટિસે સૂચન કર્યું કે, ફેમિલી કોર્ટના જજ અને વકીલોએ યુનિકોર્મમાં ન આવવું જોઈએ. ફેમિલી કોર્ટમાં પીઠાસીના અધિકારીઓ કોર્ટના ડ્રેસમાં નહીં બેસે. બારના સભ્યો પણ કાળા અને સફેદ કોટમાં નહીં આવે. પોલીસ અધિકારીઓ પણ વહીમાં નહીં આવે, કારણ કે આ આખું વાતાવરણ બાળકોના મનમાં ડર પેદા કરે છે, ખાસ કરીને ત્યારે જ્યારે તેઓ કોઈ પણ વ્યવસ્થાના સૌથી મોટા ભોગ બનતા હોય છે. દરેક વ્યક્તિ કોર્ટમાં આવવા ઈચ્છતી નથી. ફેમિલી કોર્ટનો હેતુ માનવીય સંબંધો સુધારવા, તેના પર વિચાર કરવો અને તેને યોગ્ય કરવાનો છે. શું આપણે તેને 'પારિવારિક સમાધાન કેન્દ્ર' ન કહી શકીએ?

## મલ્લિકાર્જુન ખડગેની પીએમ મોદીએ પ્રશંસા કરી મોદીએ રાજ્યસભામાંથી વિદાય લેતા સંસદ સભ્યોને સંબોધન કર્યું

(સંપૂર્ણ સમાચાર સેવા) નવી દિલ્હી વડાપ્રધાન નરેન્દ્ર મોદીએ આજે બુધવારે રાજ્યસભામાંથી વિદાય લેતા સંસદ સભ્યોને સંબોધન કર્યું હતું. કેન્દ્રીય રાજ્ય મલ્લિકાર્જુન ખડગે, ભૂતપૂર્વ વડા પ્રધાન એચ.ડી. દેવેગૌડા અને એનસીપીના શરદ પવારનો ખાસ ઉલ્લેખ કર્યો. પીએમ મોદીએ જણાવ્યું કે, આ બધા સભ્યોએ સંસદમાં અમૂલ્ય યોગદાન આપ્યું છે. તેમણે કહ્યું છે, આ એવા અનુભવી નેતાઓ છે, જેમણે સંસદીય પ્રણાલીમાં અડધાથી વધુ જીવન સમર્પિત કર્યું છે. નરેન્દ્ર મોદીએ કહ્યું કે આ એક એવા ગુણ છે જે આપણે બધાએ આ વરિષ્ઠ નેતાઓ પાસેથી અનુસરવા જોઈએ. "હું તેમના યોગદાનની હૃદયપૂર્વક પ્રશંસા કરું છું, કારણ કે આટલો લાંબો કાર્યકાળ સંસદમાં વિતાવવો એ કોઈ નાનીસુની વાત નથી. પીએમ મોદીએ ઉમેર્યું કે આ ગૃહમાં અસંખ્ય મુદ્દાઓ પર ચર્ચા થાય છે, અને દરેક વ્યક્તિ આ ચર્ચાઓમાં મહત્વપૂર્ણ યોગદાન આપે છે. આ પ્રક્રિયામાં, વ્યક્તિને કડવા અને મીઠા બંને અનુભવોનો સામનો કરવો પડે છે. જોકે, જ્યારે આવો પ્રસંગ આવે છે, ત્યારે આપણા માટે પક્ષ રેખાઓથી ઉપર ઉઠવું સ્વાભાવિક છે. આપણા બધામાં એક સહિયારી લાગણી ઉદ્ભવે છે - કે આપણા સાથીઓ હવે અન્ય મહત્વપૂર્ણ જવાબદારીઓ નિભાવવા માટે આગળ વધી રહ્યા છે. વડાપ્રધાને તેમના સંબોધનમાં એમ પણ કહ્યું કે, આજે વિદાય લેનારા સભ્યોમાં, કેટલાક એવી આશા સાથે વિદાય લઈ રહ્યા છે કે, તેઓ ફરીથી પાછા ગૃહમાં આવશે. દરમિયાન, અન્ય લોકો અહીં મેળવેલા અનુભવો પોતાની સાથે લઈ રહ્યા છે, અને તેઓ સમાજ અને જાહેર જીવનમાં અર્થપૂર્ણ



## મિડલ ઈસ્ટમાં તણાવ વચ્ચે સરકારનું મોટું નિવેદન હોર્મુઝમાં ફસાયેલા તમામ ૨૨ ભારતીય જહાજો સુરક્ષિત

(સંપૂર્ણ સમાચાર સેવા) નવી દિલ્હી પશ્ચિમ એશિયામાં વધી રહેલા તણાવની વચ્ચે ભારત સરકારે સ્પષ્ટતા કરી છે કે હોર્મુઝ સ્ટ્રેટમાં ફસાયેલા તમામ ૨૨ ભારતીય જહાજો સંપૂર્ણપણે સુરક્ષિત છે. આ સાથે જ ભારતે તે અહેવાલોનું સખત શબ્દોમાં ખંડન કર્યું છે, જેમાં ઢાલો કરવામાં આવ્યો હતો કે ઈરાને હોર્મુઝ સ્ટ્રેટમાંથી પસાર થતા ભારતીય ધ્વજ ધરાવતા અથવા ભારત આવતા જહાજોને સુરક્ષિત રસ્તો આપવાના બદલામાં, ભારતે જમ કરેલા તેના ત્રણ ટેન્કરોની અદલાબદલી કરવાની માંગ કરી છે. અગાઉ રોયટર્સના અહેવાલમાં

સૂત્રોને ટાંકીને જણાવવામાં આવ્યું હતું કે, ઓળખ છુપાવવા અને સમુદ્રમાં ગેરકાયદે હસ્તાંતરણના આરોપસર ભારતે ત્રણ ટેન્કરો જમ કર્યા હતા. જો કે વિદેશ મંત્રાલયના પ્રવક્તા રણધીર જયસ્વાલે આ અહેવાલોને સંપૂર્ણપણે પાયાવિહોણા ગણાવતા કહ્યું છે, આ પ્રકારની કોઈ પણ ચર્ચા થઈ નથી. તેમણે પ્રેસ બ્રીફિંગ દરમિયાન વધુમાં સ્પષ્ટ કર્યું કે જે ત્રણ જહાજોની વાત કરવામાં આવી રહી છે, તે ઈરાનની માલિકીના નથી અને તે ઈરાની જહાજો પણ નથી. વિદેશ મંત્રાલયના પ્રવક્તાએ ચિંતા વ્યક્ત કરતા સ્વીકાર્યું હતું કે આપણા અનેક જહાજો હજુ પણ હોર્મુઝ સ્ટ્રેટમાં ફસાયેલા છે. સરકાર ઈરાન અને અન્ય સંબંધિત દેશો સાથે સતત સંપર્કમાં છે અને આ જહાજોને સુરક્ષિત રીતે સ્વદેશ પરત લાવવા માટે તમામ જરૂરી વાટાઘાટો કરવાની યોજના બનાવી રહી છે. ઉલ્લેખનીય છે કે, રિપોર્ટમાં ૧૫ ફેબ્રુઆરીએ ઈન્ડિયન કોસ્ટ ગાર્ડ દ્વારા નોંધાવવામાં આવેલી ફરિયાદ મુજબ એસ્કાલ્ટ સ્ટાર નામનું જહાજ ઈઈપાન તસ્કરીમાં સામેલ હતું, જે તેલ અન્ય જહાજો અલ જાફજીયા અને સ્ટેલર રૂમીમાં ટ્રાન્સફર કરવામાં આવી રહ્યું હતું.

## ઈરાન પર અમેરિકાએ ૫૦૦૦ પાઉન્ડનો 'મહાબોમ્બ' ઝીંક્યો

(સંપૂર્ણ સમાચાર સેવા) વોશિંગ્ટન મિડલ ઈસ્ટમાં મહાયુદ્ધ વધુ ભયાનક બન્યું છે. અમેરિકાએ ઈરાનના દરિયાકાંઠાના મિસાઈલ ટેકાણાઓ પર ૫૦૦૦ પાઉન્ડના બોમ્બ વર્ષાવીને તેમને તબાહ કરી દીધા છે. બીજી તરફ, સાથી દેશોના અસહકારથી નારાજ ડોનાલ્ડ ટ્રમ્પે નાટોમાંથી બહાર નીકળવાની પણ ચીમકી આપી છે. અમેરિકન સેનાએ હોર્મુઝની ખાડી નજીક ઈરાની તટરેખા પર આવેલા મજબૂત મિસાઈલ બેઝ પર અત્યાર સુધીનો સૌથી મોટો હુમલો કર્યો છે. અમેરિકન સેન્ટ્રલ કમાન્ડ ના જણાવ્યા અનુસાર, આ ઓપરેશનમાં ૫૦૦૦ પાઉન્ડ (આશરે ૨૨૬૭ કિલોગ્રામ) ના અત્યંત શક્તિશાળી બોમ્બનો ઉપયોગ કરવામાં આવ્યો હતો, જે ઊંડે સુધી જઈને તબાહી મચાવવાની ક્ષમતા ધરાવે છે. આ ટેકાણાઓ પર રહેલી એન્ટિ-શિપ કૂલ મિસાઈલો આંતરરાષ્ટ્રીય દરિયાઈ

વેપાર માટે મોટું જોખમ હતી, જેને અમેરિકાએ સફળતાપૂર્વક ખતમ કરી દીધી છે. હોર્મુઝ જળસંચયન મધ્યને સુરક્ષિત રાખવા માટે અમેરિકન પ્રમુખ ડોનાલ્ડ ટ્રમ્પે નાટો અને અન્ય સાથી દેશો પાસે મદદ માંગી હતી, પરંતુ તમામ મુખ્ય દેશોએ આ યુદ્ધમાં જોડાવાનો ઈનકાર કરી દીધો છે. ટ્રમ્પે આ અંગે ભારે નારાજગી વ્યક્ત કરતા કહ્યું કે, તેઓ દુનિયાની ભલાઈ માટે આ યુદ્ધ લડી રહ્યા છે, પરંતુ કોઈ દેશ તેમને સાથ આપવા તૈયાર નથી. તેમણે સાથી દેશો પર 'અહેસાન ફરામોશ' હોવાનો આરોપ લગાવતા કહ્યું કે, યુકેન યુદ્ધમાં તે દેશોએ અમેરિકા પાસેથી અખજો ડોલરની મદદ લીધી હતી. પણ આજે જ્યારે અમેરિકા અને ઈઝરાયલને જરૂર છે ત્યારે તેઓ પાછળ હટી રહ્યા છે. વિશ્વના અંદાજે ૨૦% કુદ ઓઈલનો પુરવઠો આ દરિયાઈ માર્ગેથી પસાર થાય છે, તેમ છતાં જાપાન, ઓસ્ટ્રેલિયા, દક્ષિણ કોરિયા અને ચીન જેવા દેશોએ

અમેરિકાના આ મિશનમાં જોડાવાની ના પાડી દીધી છે. યુરોપિયન યુનિયનની વિદેશ નીતિના વડા કાજી કલાસે ટ્રમ્પની માંગણીઓને કંગાવી દેતા સ્પષ્ટ કર્યું કે, "આ યુરોપનું યુદ્ધ નથી. અમે આ જંગ શરૂ કર્યો નથી અને આ માટે અમારી કોઈ સલાહ પણ લેવામાં આવી નથી." નાટોએ પણ પોતાની સ્થિતિ સ્પષ્ટ કરી છે કે તેઓ એક રક્ષણાત્મક ગઠબંધન છે, આક્રમક નહીં, તેથી તેઓ અમેરિકાના આ યુદ્ધમાં સામેલ થશે નહીં. સાથી દેશોના વલણને કારણે ગુસ્સે થયેલા ટ્રમ્પે સંકેત આપ્યો છે કે તેઓ અમેરિકાને નાટોમાંથી બહાર કાઢવા પર વિચાર કરી શકે છે. તેમણે પત્રકારોને જણાવ્યું હતું કે, આ નિર્ણય માટે તેમને સંસદ ની મંજૂરીની જરૂર નથી. જોકે, કાયદાકીય નિષ્ણાતોનું માનવું છે કે ટ્રમ્પે માટે આટલો મોટો નિર્ણય લેવો સરળ નથી, કારણ કે ૨૦૨૩માં પસાર થયેલા અમેરિકી કાયદા મુજબ નાટો છોડવા માટે સંસદની મંજૂરી લેવી અનિવાર્ય છે.

## ભીષણ આગ લાગતાં ઘર ખાક, ૬ લોકો જીવતા ભૂંજાયા

(સંપૂર્ણ સમાચાર સેવા) ઈન્દોર મધ્યપ્રદેશના ઈન્દોરમાં ભીષણ આગ લાગવાથી ૬ લોકોના દુઃખદ મોત થયા છે. આ ઘટના શોર્ટ સર્કિટને કારણે બની હોવાનું કહેવાય છે. એક ઘરની બહાર ઈલેક્ટ્રિક કાર ચાર્જ થઈ રહી હતી, જેના કારણે શોર્ટ સર્કિટ થયું હતું અને ત્રણ માળનું ઘર આગમાં લપેટાઈ ગયું. ઘટનાસ્થળે ૧૦થી વધુ લોકો ઢાજર હતા, જેમાંથી ત્રણને બચાવી લેવામાં આવ્યા હતા, જ્યારે સાત અન્ય લોકોના મોત થયા હોવાનું માનવામાં આવી રહ્યું છે. અહેવાલો અનુસાર, ઈન્દોરના તિલક નગર પોલીસ સ્ટેશન વિસ્તારમાં આવેલા એક ઘરમાં આગ લાગી હતી. આ ઘટનામાં ૬ લોકોના મોત થયા હતા. આ ઘટનાને કારણે વિસ્તારમાં ગભરાટ ફેલાયો હતો. ભીષણ આગ જોઈને રહેવાસીઓ અંદર ફસાયેલા

લોકોને બચાવવા માટે દોડી આવ્યા હતા. રહેવાસીઓએ પોલીસ અને ફાયર બ્રિગેડને જાણ કરી હતી. ફાયર બ્રિગેડ ઘટનાસ્થળે પહોંચી હતી અને આગને કાબુમાં લેવાનો પ્રયાસ શરૂ કર્યો હતો. પ્રત્યક્ષદર્શીઓના જણાવ્યા મુજબ, આગ એટલી ભયંકર હતી કે ઘરની અંદરથી ચીસો અને રડવાનો અવાજ સંભળાતો હતો, પરંતુ આગની જાળાઓ અને ધુમાડાને કારણે અંદર પહોંચવું ખૂબ મુશ્કેલ હતું. ફાયર પહોંચ્યા પછી જ પ્રયાસો પછી અંદર ફસાયેલા લોકો સુધી પહોંચ્યાં પરંતુ ત્યાં સુધીમાં ઘણું મોટું થઈ ગયું હતું. પોલીસે કેસ નોંધીને તપાસ શરૂ કરી છે. આગનું ચોક્કસ કારણ જાણવા માટે ફોરેન્સિક ટીમને પણ બોલાવવામાં આવી છે. વહીવટીતંત્રે મૃતકોના પરિવારો પ્રત્યે સંવેદના વ્યક્ત કરી છે અને ધાયલોને શ્રેષ્ઠ સારવાર આપવાની ખાતરી આપી છે. આ દુઃખદ અકસ્માતે ફરી એકવાર ઈલેક્ટ્રિક વાહનો ચાર્જ કરતી વખતે લેવાતી સાવચેતીઓ અંગે પ્રશ્નો ઉભા કર્યાં છે. ઈન્દોરના કલેક્ટર શિવમ વર્માએ જણાવ્યું હતું કે, મનોજ નામના એક ઉદ્યોગપતિના ઘરમાં આગ લાગી હતી. તેમના ઘરની બહાર ઈલેક્ટ્રોનિક્સ વાહન ચાર્જ થઈ રહ્યું છે. તેના કારણે શોર્ટ સર્કિટ થયું અને ત્રણ માળનું ઘર સંપૂર્ણપણે આગમાં લપેટાઈ ગયું. ઘટનાસ્થળે ૧૦ થી વધુ લોકો ઢાજર હતા, જેમાંથી ત્રણને બચાવી લેવામાં આવ્યા હતા, જ્યારે ૬ અન્ય લોકોના મોત થયા હતા. આઠથી દસ ફાયર ફાઈટરોની ટીમ હાલમાં ઘટનાસ્થળે પહોંચી હતી પરંતુ આગ એટલી ભીષણ હતી કે આગમાં ફસાયેલા લોકો સુધી પહોંચવું મુશ્કેલ હતું. જેથી આગમાં ૬ લોકો જીવતા ભૂંજાયા.

## કુખ્યાત કુંદન ઠાકુર અને પોલીસ વચ્ચે એન્કાઉન્ટર

(સંપૂર્ણ સમાચાર સેવા) પટણા બિહારના મોતિહારીમાં સ્પેશિયલ ટાસ્ક ફોર્સ (STF) અને પોલીસને પડકાર આપનાર કુખ્યાત ગુનેગાર કુંદન ઠાકુર વચ્ચે એન્કાઉન્ટર થયું હતું. આ ઘટના ચક્રિયા પોલીસ સ્ટેશન વિસ્તાર રામડીકા ગામમાં બની હતી. ગોળીબારમાં બે ગુનેગારો માર્યા ગયા છે. બીજી તરફ STFનો એક જવાન પણ શહીદ થઈ ગયો છે. આ એન્કાઉન્ટરમાં બે ગુનેગારોને ઠાર કરી દેવામાં આવ્યા છે જેમાં કુંદન ઠાકુર અને પ્રિયાંશુ દુબે સામેલ છે. STF જવાનનું નામ શ્રીરામ યાદવ હોવાની માહિતી પ્રાપ્ત થઈ રહી છે. આ ઘટના ફક્ત એક એન્કાઉન્ટર નહોતી, પરંતુ તે પહેલાની કહાની ઘણી ખતરનાક અને ચોંકાવનારી છે.

## લેન્ડ પોર્ટ્સ ઓથોરિટી ઓફ ઇન્ડિયા

(ભારત સરકારના ગૃહ મંત્રાલય, બોર્ડર મેનેજમેન્ટ-11 હેઠળની એક વૈધાનિક સંસ્થા) લેન્ડ પોર્ટ્સ ઓથોરિટી ઓફ ઇન્ડિયા (LPAI) માં સભ્ય (આયોજન અને વિકાસ) ની નિમણૂક ભારત સરકારના ગૃહ મંત્રાલયના બોર્ડર મેનેજમેન્ટ વિભાગ દ્વારા લેન્ડ પોર્ટ ઓથોરિટી ઓફ ઇન્ડિયા (LPAI) ના સભ્ય (આયોજન અને વિકાસ) ની જગ્યા ભરવા માટે લેન્ડ પોર્ટ ઓથોરિટી ઓફ ઇન્ડિયા એક્ટ, 2010 (2010 ના 31) હેઠળ અરજીઓ મંગાવવામાં આવે છે. 2. વિગતો અને અન્ય નિયમો અને શરતો ગૃહ મંત્રાલયની વેબસાઇટ http://mha.gov.in અને http://lpa.gov.in પર ઉપલબ્ધ છે. 3. અરજીઓ સ્વીકારવાની છેલ્લી તારીખ 13 એપ્રિલ, 2026 છે (આ તારીખ પછી પ્રાપ્ત અરજીઓ ધ્યાનમાં લેવામાં આવશે નહીં). 4. અરજીઓ મોકલવાનું સરનામું નીચે મુજબ છે: શ્રી અજય કુમાર શાહ, નાયબ સચીવ (ICP), રૂમ નં. 20, બીજો માળ, મેજર ધ્યાનચંદ નેશનલ સ્ટેડિયમ, બોર્ડર મેનેજમેન્ટ વિભાગ, ગૃહ મંત્રાલય નવી દિલ્હી-1100001. ઈમેલ- aksah.sah@nic.in Cbc 19142/11/0020/2526.

# તંત્રી લેખ.....

## દેશમાં LPGની અછતની સ્થિતિ બની ચિંતાજનક

કેન્દ્ર સરકારે કહ્યું હતું કે મધ્ય પૂર્વમાં ચાલી રહેલા સંઘર્ષ વચ્ચે ભારતમાં ઉર્જા સંકટ ચિંતાનો વિષય છે. જોકે, સરકારે ગ્રાહકોને ખાતરી આપી છે કે લિક્વિડિટી પેટ્રોલિયમ ગેસ (LPG) ના પુરવઠા અંગે ગભરાવાની જરૂર નથી. પેટ્રોલિયમ અને કુદરતી ગેસ મંત્રાલયના સંયુક્ત સચિવ સુજાતા શર્માએ ગ્રાહકોને LPGનો વિવેકપૂર્ણ ઉપયોગ કરવાની સલાહ આપી અને રસોઈ માટે વૈકલ્પિક સ્ત્રોતોનો ઉપયોગ કરવાની પણ વાત કરી હતી.

લિક્વિડિટી પેટ્રોલિયમ ગેસ (LPG) ની સંભવિત અછત અંગે વધતી ચિંતાઓ વચ્ચે કેન્દ્ર સરકારે સોમવારે ઉંધણનો વિવેકપૂર્ણ ઉપયોગ કરવાની વિનંતી કરી અને પાઈડ નેચરલ ગેસ (PNG) ઇન્ફ્રાસ્ટ્રક્ચરને વિસ્તૃત કરવાના સંકેત આપ્યા હતા. પેટ્રોલિયમ અને કુદરતી ગેસ મંત્રાલયના સંયુક્ત સચિવ (માર્કેટિંગ અને ઓઈલ રિફાઈનરી) સુજાતા શર્માએ જણાવ્યું હતું કે સ્થાનિક PNG અને CNG ગ્રાહકો હાલમાં સંપૂર્ણ પુરવઠો મેળવી રહ્યા છે જ્યારે કોમર્શિયલ LPGનું વેચાણ પણ આંશિક રીતે ફરીથી શરૂ કરવામાં આવ્યું છે. તેમની ટિપ્પણી એવા સમયે આવી છે જ્યારે વૈશ્વિક પુરવઠા દબાણ અને વધતી માંગ વચ્ચે ખાસ કરીને કોમર્શિયલ યુઝર્સ માટે LPG ઉપલબ્ધતા અંગે ચિંતા વધી રહી છે.

અધિકારીઓએ જણાવ્યું હતું કે હોલ્ટ, રેસ્ટોરન્ટ અને કેટરિંગ સેવાઓ જેવી કોમર્શિયલ સંસ્થાઓને પીએનજી પર શિફ્ટ કરવાથી ઘરો માટે LPG પુરવઠા પર દબાણ ઓછું કરવામાં મદદ મળી શકે છે. સરકાર શહેરી વિસ્તારોમાં પણ પીએનજીના વધુને વધુ ઉપયોગ માટે પ્રોત્સાહન આપી રહી છે. ગ્રાહકો ઇમેઈલ, ગ્રાહક પોર્ટલ, કોલ સેન્ટર સહિત બહુવિધ ચેનલો મારફતે અથવા સંબંધિત સિટી ગેસ ડિસ્ટ્રિબ્યુશન (CGD) કંપનીઓનો સંપર્ક કરીને PNG કનેક્શન માટે અરજી કરી શકે છે.

CGD કંપનીઓને સલાહ આપવામાં આવી છે કે તેઓ સંભવિત ગ્રાહકોનો સંપર્ક કરે અને અનેક કંપનીઓ આ ફેરફારને પ્રોત્સાહન આપવા માટે ઇન્ટેન્ટિવ આપી રહી છે. ઇન્ફ્રાસ્ટ્રક્ચર વિસ્તરણને વેગ આપવાના પ્રયાસમાં કેન્દ્ર અને રાજ્યો અને કેન્દ્રશાસિત પ્રદેશોને પત્ર લખીને CGD પ્રોજેક્ટ્સ માટે ઝડપી મંજૂરીઓ માંગી છે. ૧૬ માર્ચ, ૨૦૨૬ ના રોજ લખેલા પત્રમાં સરકારે રાજ્યોને બાકી પાઈડપલાઈન અરજીઓ માટે ડીડ પરવાનગીઓ આપવા અને ૨૪ કલાકની અંદર નવા દરખાસ્તો માટે મંજૂરી સુનિશ્ચિત કરવા જણાવ્યું હતું.

રાજ્યોને અપીલ કરવામાં આવી છે કે તેઓ સ્થાનિક અધિકારીઓ દ્વારા કરવામાં આવતા રસ્તાના રિપેરિંગ અને પરવાનગી ચાર્જને માફ કરે. પાઈડપલાઈન કાર્ય માટે કામના કલાકો અને ઋતુઓ સંબંધિત નિયમોમાં રાહત આપે અને સંકલન સુધારવા અને અમલીકરણને ઝડપી બનાવવા માટે નોડલ અધિકારીઓની નિમજૂકી કરવા પણ વિનંતી કરવામાં આવી છે. પાઈડપલાઈન દ્વારા પૂરા પાડવામાં આવતા PNG ને એવા વિસ્તારોમાં LPG સિલિન્ડરોનો વધુ સ્થિર વિકલ્પ માનવામાં આવે છે જ્યાં જાનપ્રાણ સુવિધાઓ ઉપલબ્ધ છે. સરકાર PNG ક્વરેજને વિસ્તૃત કરવા માટે શહેર ગેસ વિતરણ નેટવર્કનો વિસ્તાર કરી રહી છે.

# હિંમતનગરમાં ઈદુલ-ફીત્રની ખરીદી માટે મુસ્લીમ સમુદાયના લોકો ઉમટી પડ્યા

શહેરની વિવિધ મસ્જિદોને રોશની થી શણગારવામાં આવી: વહેલી સવારે મસ્જિદોમાં અલવિદા માહે રમઝાન ની સંભળાતી ગુંજ થી ગમગીની જેવા દ્રશ્યો સુધી લોકો ખરીદી કરવાનું ચુકતા નથી.

ઈદુલ-ફીત્રને આડે હવે ગણતરીના દિવસો બાકી રહ્યા છે ત્યારે શહેરની વિવિધ મસ્જિદોમાં વહેલી સવારે અલવિદા માહે રમઝાન, અલવિદા માહે રમઝાન ની સંભળાતી ગુંજ ગમે તેવા વ્યક્તિની આંખોમાં આંસુ આવી જાય તેવી ગુંજ થી ગમગીની જેવા દ્રશ્યો જોવા મળી રહ્યા છે. સાથે સાથે શહેરની વિવિધ મસ્જિદો, દરગાહો ને રોશની થી શણગારવામાં આવી રહી છે. મસ્જિદોની અંદર મોડી રાત સુધી નમાજોની પાંખોની સાથે સાથે કંઈક અલગ જ દ્રશ્યો જોવા મળી રહ્યા છે.

મુસ્લીમ સમુદાયમાં રમઝાન માસની શરૂઆત યાદ દેવાયા બાદ શરૂ થતી હોય છે અને યાદ દેવાયા બાદ મહિનાના અંતે ઈદુલ-ફીત્રનો તહેવાર ઉજવવામાં આવતો હોય છે. સમગ્ર વિશ્વની સાથે સાથે દેશમાં અને તેમાં ગુજરાતમાં મુસ્લીમ સમુદાયના લોકોમાં અનેરો ઉત્સાહ જોવા મળી રહ્યો છે. કારણ કે ૩૦ દિવસના રોજ (ઉપવાસ) રાખી અલ્લાહ પાક ની બંદગી કર્યા બાદ છેલ્લે બક્ષીસ તરીકે ઈદુલ-ફીત્રની ઉજવણી કરવા માટેનો મહિમા કંઈક અલગ જ હોય છે, મુસ્લીમ સમુદાયનો રમઝાન મહિનામાં ૩૦ દિવસના રોજ(ઉપવાસ) રાખી મોડી રાતે તરાવીહ ની નમાજ અદા કરતા હોય છે. જેને લઈ મુસ્લીમ સમુદાય રાત-દિવસ અલ્લાહ પાક ની બંદગીમાં રચ્યા રહેતો હોય છે. ઈદુલ-ફીત્ર ના આડે હવે ગણતરીના દિવસો બાકી રહ્યા છે. ત્યારે સાબરકાંઠા જિલ્લાના મુખ્ય મથક હિંમતનગર શહેરના વિવિધ બજારો અને તેમાં ખાસ કરીને હાજીપુરા અને પાણપુર પાટીયા વિસ્તારના બજારોમાં મોડી રાત સુધી મુસ્લીમ સમુદાયના લોકો છેલ્લે છેલ્લે ખરીદી માટે ઉમટી પડતા દ્રાફીક જામના દ્રશ્યો જોવા મળતા હોય છે. ખાસ કરીને રેડીમેન્ટ કપડા, અને પગરખાંની દુકાનો ઉપર મોડી રાત



## રાહુલ ગાંધી આગામી ૨૩ માર્ચે ગુજરાતના એક દિવસીય પ્રવાસે : કોંગ્રેસ કાર્યકરોમાં ઉત્સાહ

પ્રતિનિધિ, ગાંધીનગર ગુજરાત માં સ્થાનિક સ્વરાજ્યની ચુંટણીઓનો જંગ જામી રહ્યો છે. ત્યારે કોંગ્રેસના દિગ્ગજ નેતા અને સાંસદ રાહુલ ગાંધી આગામી ૨૩ માર્ચના રોજ ગુજરાતના એક દિવસના પ્રવાસે આવી રહ્યા છે.

લોકસભામાં વિપક્ષના નેતા તરીકે જવાબદારી સંભાળ્યા બાદ રાહુલ ગાંધીનો આ પ્રવાસ રાજ્યના રાજકારણમાં અને ખાસ કરીને કોંગ્રેસના કાર્યકરોમાં નવો પ્રાણ ફુંકવા માટે મહત્વનો મનાય છે. વડોદરામાં આયોજિત ખાસ કાર્યક્રમમાં રાહુલ ગાંધી આદિવાસી અધિકાર સંવાદ દ્વારા સીધો જાનસંપર્ક કરશે, જેનો મુખ્ય હેતુ આદિવાસી વિસ્તારોમાં કોંગ્રેસના જનાધાર ને ફરી મજબુત બનાવવાનો છે. પોતાના એક દિવસીય પ્રવાસ દરમિયાન રાહુલ ગાંધી ગુજરાત કોંગ્રેસના પ્રદેશના નેતાઓ સાથે વર્તમાન રાજકીય સ્થિતિ અને આગામી ચુંટણીઓની રણનીતી અંગે વિસ્તૃત ચર્ચા વિચારણા પણ કરવાના છે. ખાસ કરીને મધ્ય ગુજરાતના આદિવાસી પટ્ટા પર ધ્યાન કેન્દ્રીત કરીને રાહુલ ગાંધી સ્થાનિક લોકોના પ્રશ્નો સાંભળશે અને પાર્ટીના સંગઠન સૂઝન અભિયાનને વેગ આપવા માર્ગદર્શન પુરૂ પાડશે.

ગુજરાત વિધાનસભાના સત્ર બાદ તુરંત જ યોજનારી આ મુલાકાત સુચવે છે કે રાહુલ ગાંધી આગામી મહાનગરપાલિકા અને જિલ્લા પંચાયતોની ચુંટણીઓને અત્યંત ગંભીરતાથી લઈ રહ્યા છે. વડોદરામાં રાહુલ ગાંધીના આગમનને પગલે સ્થાનિક કોંગ્રેસ સંગઠન દ્વારા તડામાર તૈયારીઓ શરૂ કરી દેવામાં આવી છે અને કેન્દ્રીય હાર્ડકોર તરફથી આ પ્રવાસને લીલીઝંડી આપી દેવામાં આવી છે. રાજકીય વિશ્લેષકો માને છે કે રાહુલ ગાંધીના આ પ્રવાસ વિપક્ષી પક્ષકારો વચ્ચે કોંગ્રેસને બેઠી કરવા અને આદિવાસી મતો નુ પૃવીકરણ રોકવા માટે ગેમ યેન્જર સાબિત થઈ શકે છે.



## ફિશરીઝ વિભાગમાં એસીબીનો સપાટો : લાયસન્સના કામ માટે લાંચ લેતા વચેટીયો ઝડપાયો

પ્રતિનિધિ, ગાંધીનગર તસવીર ચુનુસ મેમણ ગીર સોમનાથ જિલ્લાના મુખ્યમથક વેરાવળમાં ભ્રષ્ટાચારી તત્વો સામે એન્ટી કર્રશન બ્યુરો એ લાલ આંખ કરી છે. વેરાવળના બંદર રોડ પર આવેલી ફિશરીઝ ઓફીસના કામકાજ માં લાયસન્સ માં નામ બદલવા જેવી સામાન્ય પ્રક્રિયા માટે લાંચની માંગણી કરવામાં આવતા એસીબીએ સફળ ટ્રેપ ગોઠવી હતી. આ કાર્યવાહીમાં એક વચેટીયાને રૂપિયા ૧૦ હજાર ની લાંચ લેતા રંગે ડાહ્ય ઝડપી લેવામાં આવ્યો હતો. એક સફળ ટ્રેપ અમરેલી એસીબીની ટીમ દ્વારા કરવામાં આવી હતી. હાલમાં આરોપી હાસમ મુગાસરાની અટકાયત કરી તેની વિરૂધ્ધ કાયદેસરની કાર્યવાહી હાથ ધરવામાં આવી છે. આ કેસમાં ફિશરીઝ વિભાગના કયા અધિકારીની સંડોવણી છે, અને લાંચના આ નેટવર્કમાં અન્ય કેટલા લોકો સામેલ છે, તે દિશામાં પણ તપાસ તેજ કરવામાં આવી છે. વેરાવળ બંદર વિસ્તારમાં આ સમાચાર વાયુવેગે ફેલાતા ભ્રષ્ટાચારી અધિકારીઓમાં ફફડાટ વ્યાપી ઉઠ્યો છે.



## ફેસબુક ફેન્ડે હનીટ્રેપમાં ફસાવી વેપારી પાસે ૩૦ લાખ માગ્યા

પાસે આવેલા કાકા ભાજ્યાંઉ રેસ્ટોરન્ટ પર મળવા બોલાવ્યા હતા. વેપારી પોતાની ફોનનંબર કાર લઈને ત્યાં પહોંચ્યા હતા. મુલાકાત બાદ ફરિયાદ નોંધાઈ છે. ઘટલોડિયા વિસ્તારમાં રહેતા એ વેપારીને ફેસબુક પર મિત્રતા કેળવી એક મહિલાએ મળવા બોલાવ્યા હતા. ત્યારબાદ તેના સાગરીતોએ નકલી પોલીસ બની વેપારીને ડ્રગ્સના કેસમાં ફસાવી દેવાની ધમકી આપી લાખો રૂપિયાની ખંડણી માગી હતી. આ દરમિયાન નાના ચિલોડા પાસે ફિલ્મી ઢબે વેપારીનું અપહરણ કરી લૂંટ ચલાવી હતી. ત્રણ લાખ પડાયા બાદ વધુ પાંચ લાખની માગણી કરતા બાંડો ફટકો હતો. આ મામલે નરોડા પોલીસે ફરિયાદ નોંધી તપાસ આદરી છે. નોંધનીય છે કે, રામોલ પોલીસે હનીટ્રેપમાં ફસાવી લોકો પાસે લાખો પડાવતી ટોળકીને ઝડપી લીધી હતી. આ જ ટોળકીએ ઘટલોડિયાના વેપારીને પણ લૂંટ્યો હોવાનું ખુલ્યું છે. ફરિયાદની વિગત મુજબ, ઘટલોડિયામાં રહેતા ૫૪ વર્ષીય મનિષભાઈ નામના વેપારીને ત્રણેક મહિના પહેલા હેતલ પટેલ નામની મહિલાની ફેસબુક પર બેન્ડ રિક્વેસ્ટ આવી હતી. ધીરે ધીરે બંને વચ્ચે સોશિયલ મીડિયા અને વોટ્સએપ પર વાતચીત શરૂ થઈ હતી. ગત ૬ જાન્યુઆરીના રોજ હેતલે મનિષભાઈને નરોડા નાના ચિલોડા

## અમદાવાદની સોલા સીવીલ હોસ્પિટલમાં બહાર આવ્યો વિડીયોકાંડ: આરોપી ડીન ના ડ્રાઈવરે એકસ-રે વિભાગમાં મહિલાઓના છુપી રીતે ઉતાર્યા હતા વિડીયો

પ્રતિનિધિ, ગાંધીનગર અમદાવાદની સોલા સીવીલ હોસ્પિટલના એક્સ-રે વિભાગમાં મહિલાઓની સુરક્ષા અને ગરીમા જોખમતી હોય તેવી એક અત્યંત શરમજનક ઘટના બહાર આવી છે. હોસ્પિટલના ડીન ઓફીસમાં ડ્રાઈવર તરીકે ફરજ બજાવતા એક કર્મચારી દ્વારા મહિલા દર્દીઓનો પીછો કરી તેમના છુપી રીતે વિડીયો ઉતારવામાં આવતા હોવાનો ઘટસ્ફોટ થયો છે.

એક જાગૃત મહિલાની સતર્કતાને કારણે આ સમગ્ર વિડીયોકાંડ બહાર આવ્યો હતો. જેમાં આરોપી રંગે ડાહ્ય ઝડપાઈ ગયો હતો. આ મામલે હોસ્પિટલ તંત્ર દ્વારા પ્રાથમિક તપાસ બાદ આરોપીની ઓળખ વિષ્ણુ મકવાણા તરીકે કરવામાં આવી છે. જે કોમ્પ્યુટરી મીડીશીન વિભાગની સતર્કતાને કારણે આ સમગ્ર વિડીયોકાંડ બહાર આવ્યો હતો. ઘટનાની ગંભીરતા જોતા સોલા સીવીલના સુપ્રિટેન્ડેન્ટે સ્વીકાર્યું હતું કે એક્સ-રે જેવા સંવેદનશીલ વિભાગમાં આ પ્રકારની ક્ષતિ થવી એ મેનેજમેન્ટ ની ચુક છે. નિયમ મુજબ એક્સ-રે રૂમમાં દર્દી સિવાય અન્ય કોઈને પ્રવેશની મનાઈ હોય છે. છતાં સ્ટાફ હોવાના નાતે આરોપી ત્યાં અવર-જવર કરતો હતો. સુપ્રિટેન્ડેન્ટે સ્પષ્ટ કહ્યું હતું કે મહિલાઓની સુરક્ષા તેમની પ્રાથમિકતા છે અને આ મામલે ડીન ઓફીસને લેખિત જાણ કરીને કડક આચવામાં આવી છે.



સં.નં.	આઈટમ વિગત	આવક	નીચો ભાવ	ઉંચો ભાવ
૧	દાઈ	૫૭૫૫	૪૩૦.૦૦	૬૪૫૦.૦૦
૨	મગફળી	૦	૯૫૦.૦૦	૧,૪૫૦.૦૦
૩	રોસડા	૫	૧,૨૮૫.૦૦	૧,૨૮૫.૦૦
૪	રાવડો	૨૫	૧,૧૬૦.૦૦	૧,૧૬૫.૦૦
૫	બાજરી	૦	૩૮૦.૦૦	૪૫૦.૦૦
૬	મકઈ	૧૦	૩૩૦.૦૦	૩૮૦.૦૦
૭	સણા	૧૦૫	૧,૦૦૦.૦૦	૧,૦૩૮.૦૦
૮	સણા (કાનુલી)	૨૦૧	૧,૦૮૦.૦૦	૧,૧૮૬.૦૦
૯	કપાસ	૧૨	૧,૨૫૦.૦૦	૧,૧૬૫.૦૦
૧૦	સોયાબીન	૦	૯૫૦.૦૦	૧,૦૧૦.૦૦

# ગરવી ગુજરાત

## ગરવી ગુજરાત

- એક શુભેચ્છક

## અમદાવાદ સહિત રાજ્યની ૧૬ મહાનગરપાલિકાઓમાં તા. ૨૧ અને ૨૨ માર્ચે 'મિલેટ મહોત્સવ અને ફાર્મર માર્કેટ-૨૦૨૬'નું ભવ્ય આયોજન

મુખ્યમંત્રી શ્રી ભૂપેન્દ્રભાઈ પટેલના માર્ગદર્શન હેઠળ ગુજરાતના કૃષિ વિભાગ હસ્તકના ગુજરાત અંત્રી ઇન્ડસ્ટ્રીઝ કોર્પોરેશન દ્વારા આગામી તા. ૨૧ અને ૨૨ માર્ચના રોજ રાજ્યવ્યાપી 'મિલેટ મહોત્સવ અને પ્રાકૃતિક ફાર્મર માર્કેટ-૨૦૨૬'નું ભવ્ય આયોજન કરવામાં આવ્યું છે. રાજ્ય મંત્રી મંડળની બેઠકમાં મિલેટ મહોત્સવ અંગે થયેલી ચર્ચા અંગે વિગતો આપતા રાજ્યના પ્રવક્તા અને કૃષિ મંત્રી શ્રી જીતુભાઈ વાઘાણીએ જણાવ્યું હતું કે, વડાપ્રધાન શ્રી નરેન્દ્રભાઈ મોદીના 'શ્રી અન્ન' અભિયાનને વેગ આપીને તેમના વિઝનને સાકાર કરવાના ઉમદા હેતુ સાથે "ધરતીનું સોનું — શ્રી અન્ન અપનાઓ, સ્વસ્થ જીવન પાઓ"ના સૂત્ર હેઠળ આ મહોત્સવનું આયોજન કરવામાં આવ્યું છે. તેમણે વધુમાં જણાવ્યું હતું કે, રાજ્ય કક્ષાનો મુખ્ય મિલેટ મહોત્સવ કાર્યક્રમ અમદાવાદના સાબરમતી રિવરફ્રન્ટ ખાતે યોજાશે, જેની સાથે જ રાજ્યની અન્ય સુરત, વડોદરા, રાજકોટ, ગાંધીનગર, ભાવનગર, જામનગર, જૂનાગઢ, નવસારી, વાપી, નડિયાદ, મહેસાણા, સુરેન્દ્રનગર, મોરબી, પોરબંદર અને ગાંધીધામ મહાનગરપાલિકા ખાતે પણ એકસાથે આ મહોત્સવની ઉજવણી કરવામાં આવશે. અન્ય મહાનગરપાલિકામાં આયોજિત મિલેટ મહોત્સવમાં વિવિધ મંત્રીઓ અને મહાનુભાવો ઉપસ્થિત રહી ઉત્સાહવર્ધન કરશે. આ બે દિવસીય મહોત્સવ અંતર્ગત અમદાવાદ રિવરફ્રન્ટ ખાતે અંદાજે ૮૫ સ્ટોલ અને રાજ્યના અન્ય શહેરોમાં કુલ ૬૨૦ સ્ટોલ વિવિધ ખેડૂત મંડળીઓ, એક.પી.ઓ. અને વ્યક્તિગત ખેડૂતોને કોઈપણ જાતના ભાડા વિના એટલે કે, વિનામૂલ્યે ફાળવવામાં આવ્યા છે. આ આયોજનના માધ્યમથી ખેડૂતોને તેમના મિલેટ ઉત્પાદનો સીધા મથકો સુધી પહોંચાડવા અને મધ્યસ્થીઓ દૂર કરી યોગ્ય ભાવ અપાવવા માટેનું એક સભળ પ્લેટફોર્મ પૂરું પાડવામાં આવ્યું છે, તેમ મંત્રીશ્રીએ ઉમેર્યું હતું. મિલેટ મહોત્સવને નાગરીકો માટે આકર્ષણનું કેન્દ્ર ગણાવતા મંત્રીશ્રીએ કહ્યું હતું કે, નાગરિકો માટે આ મહોત્સવમાં મિલેટ પ્રદર્શની, ફૂડ ફેસ્ટ, કૃષિ-ટેક

# ડેઈલી માર્કેટ રિપોર્ટ: સોનાના વાયદામાં રૂ. ૧૬૧૬ અને ચાંદીના વાયદામાં રૂ. ૨૧૧૨ની નરમાઈ: ફૂડ તેલનો વાયદો રૂ. ૬૦ લપસ્યો

કોમોડિટી વાયદાઓમાં રૂ. ૨૮૭૭૪.૮૭ કરોડ અને કોમોડિટી ઓપ્શનમાં રૂ. ૧૩૩૩૨૦.૦૪ કરોડનું ટર્નઓવર: સોના-ચાંદીના વાયદાઓમાં રૂ. ૧૬૯૨૨.૦૮ કરોડનાં કામકાજ

મુંબઈ: દેશના અગ્રણી કોમોડિટી ડેરિવેટિવ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન તથા ઈન્ડેક્સ ફ્યુચર્સ અને ઓપ્શનમાં રૂ. ૧૬૨૦૮૪.૮૨ કરોડનું ટર્નઓવર નોંધાયું હતું. કોમોડિટી વાયદાઓમાં રૂ. ૨૮૭૭૪.૮૭ કરોડનાં કામકાજ થયાં હતાં. કોમોડિટી વાયદા પરના ઓપ્શનમાં રૂ. ૧૩૩૩૨૦.૦૪ કરોડનું નોશનલ ટર્નઓવર નોંધાયું હતું. કોમોડિટી ઓપ્શનમાં કુલ પ્રીમિયમ ટર્નઓવર રૂ. ૨૫૬૦.૪૮ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ. ૧૬૯૨૨.૦૮ કરોડનાં કામકાજ થયાં હતાં. એમસીએક્સ સોનું એપ્રિલ વાયદો ૧૦ ગ્રામદીઠ રૂ. ૧૫૫૬૫૮ના ભાવે ખૂલી, ઉપરમાં રૂ. ૧૫૬૦૭૫ અને નીચામાં રૂ. ૧૫૪૨૦૧ના સ્તરને સ્પર્શી, રૂ. ૧૫૫૮૮૫ના આગલા બંધ સામે રૂ. ૧૬૧૬ થઈ રૂ. ૧૫૪૨૫ થયો હતો. સોનું-મિની એપ્રિલ વાયદો ૧૦ ગ્રામદીઠ રૂ. ૧૨૬૫૧૬ થયો હતો. ગોલ્ડ-પેટલ માર્ચ વાયદો ૧ ગ્રામદીઠ રૂ. ૧૪૮ થઈ રૂ. ૧૫૮૫ થયો હતો. સોનું-મિની એપ્રિલ વાયદો

૧૦ ગ્રામદીઠ રૂ. ૧૬૫૩ થઈ રૂ. ૧૫૪૩૭૭ના ભાવે બોલાયો હતો. ગોલ્ડ-ટેન માર્ચ વાયદો ૧૦ ગ્રામદીઠ રૂ. ૧૫૬૮૩૩ના ભાવે ખૂલી, ઉપરમાં રૂ. ૧૫૬૮૫૦ અને નીચામાં રૂ. ૧૫૫૨૧૧ના મથાળે અથડાઈ, રૂ. ૧૫૬૮૪૮ના આગલા બંધ સામે રૂ. ૧૬૦૨ થઈ રૂ. ૧૫૫૨૪૭ થયો હતો.


ચાંદીના વાયદાઓમાં ચાંદી મે વાયદો કિલોદીઠ રૂ. ૨૫૧૪૮૮ના ભાવે ખૂલી, ઉપરમાં રૂ. ૨૫૪૮૮૭ અને નીચામાં રૂ. ૨૪૯૫૦૧ના મથાળે અથડાઈ, રૂ. ૨૫૧૧૩ના આગલા બંધ સામે રૂ. ૨૧૧૨ થઈ રૂ. ૨૫૧૦૦૧ના ભાવે ટ્રેડ થઈ રહ્યો હતો. કિલોદીઠ ચાંદી-મિની એપ્રિલ વાયદો રૂ. ૨૪૨૦૪ થઈ રહ્યો હતો. ચાંદી-માઈકો એપ્રિલ વાયદો રૂ. ૨૬૪૬ થઈ રૂ. ૨૬૫૦૬ના ભાવે ટ્રેડ થઈ રહ્યો હતો.

બિનલોહ ધાતુઓમાં રૂ. ૨૩૮૦.૧૪ કરોડનાં કામકાજ થયાં હતાં. કિલોદીઠ તાંબુ માર્ચ વાયદો રૂ. ૭.૮૫ થઈ રૂ. ૧૧૬૫૧ થયો હતો. ચાંદી-પેટલ માર્ચ વાયદો ૧ ગ્રામદીઠ રૂ. ૧૪૮ થઈ રૂ. ૧૫૮૫ થયો હતો. સોનું-મિની એપ્રિલ વાયદો

એલ્યુમિનિયમ માર્ચ વાયદો ૮૦ પૈસા થઈ રૂ. ૩૪૦ના સ્તરે પહોંચ્યો હતો. સીસું માર્ચ વાયદો ૮૦ પૈસા થઈ રૂ. ૧૮૦.૧૫ના ભાવે ટ્રેડ થઈ રહ્યો હતો.

એનર્જી સેગમેન્ટમાં રૂ. ૮૮૪૬.૬૨ કરોડનાં કામકાજ થયાં હતાં. એમસીએક્સ ઈલેક્ટ્રિસિટી માર્ચ વાયદો એમડબલ્યુએચદીઠ રૂ. ૪૪૪૮ના ભાવે ખૂલી, ઉપરમાં રૂ. ૪૪૫૫ અને નીચામાં રૂ. ૪૨૮૮ના સ્તરને સ્પર્શી, રૂ. ૭ થઈ રૂ. ૪૪૦૫ના ભાવે ટ્રેડ થઈ રહ્યો હતો. ફૂડ તેલ માર્ચ વાયદો બેરલદીઠ રૂ. ૮૭૭૧ના ભાવે ખૂલી, ઉપરમાં રૂ. ૮૮૮૬ અને નીચામાં રૂ. ૮૫૦૧ના સ્તરને સ્પર્શી, રૂ. ૮૮૭૧ના આગલા બંધ સામે રૂ. ૮૮૫ થઈ રૂ. ૮૮૧ થયો હતો. ફૂડ તેલ-મિની માર્ચ વાયદો રૂ. ૪૭ થઈ રૂ. ૮૮૦ના સ્તરે પહોંચ્યો હતો. નેચરલ ગેસ માર્ચ વાયદો એમએમબીટીયુદીઠ રૂ. ૫ થઈ રૂ. ૨૦૫.૮ થયો હતો. નેચરલ ગેસ-મિની માર્ચ વાયદો રૂ. ૫.૧ થઈ રૂ. ૨૦૬ થયો હતો.

કૃષિચીજોના વાયદાઓમાં મેન્થા તેલ માર્ચ વાયદો કિલોદીઠ રૂ. ૮૬૬ના ભાવે ખૂલી, રૂ. ૧.૪ થઈ



રૂ. ૮૬૬.૨ થયો હતો. કોટન માર્ચ વાયદો રૂ. ૪૪૦ વધી રૂ. ૨૬૬૦૦ના સ્તરે પહોંચ્યો હતો. એલચી માર્ચ વાયદો કિલોદીઠ રૂ. ૨૩૪૦ના ભાવે ખૂલી, રૂ. ૧૮ વધી રૂ. ૨૪૪૮ના સ્તરે પહોંચ્યો હતો. કામકાજની દૃષ્ટિએ એમસીએક્સ પર સોનાના વિવિધ વાયદાઓમાં રૂ. ૧૦૭૫૬.૫૬ કરોડ અને ચાંદીના વિવિધ વાયદાઓમાં રૂ. ૬૧૬૫.૫૪ કરોડનાં કામકાજ થયાં હતાં. તાંબાના વાયદાઓમાં રૂ. ૧૫૮૩.૮૮ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૪૪૦.૧૭ કરોડ, સીસું અને સીસું-મિનીના વાયદાઓમાં રૂ. ૪.૮૫ કરોડ, જસત અને જસત-મિનીના વાયદાઓમાં રૂ. ૩૪૮.૨૬ કરોડનાં કામકાજ થયાં હતાં.

ઈલેક્ટ્રિસિટીના વાયદામાં રૂ. ૨૮.૫૩ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ. ૭૩૬.૬૮ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૧૫૨૧.૪૧ કરોડનાં કામકાજ થયાં હતાં. મેન્થા તેલના વાયદામાં રૂ. ૪.૭૬ કરોડનાં કામકાજ થયાં હતાં. કોટન-મિનીના વાયદામાં રૂ. ૨.૮૪ કરોડનાં કામકાજ થયાં હતાં. એલચીના વાયદામાં રૂ. ૦.૮૧ કરોડનાં કામકાજ થયાં હતાં.

ઓપન ઈન્ટરેસ્ટ સોનાના વાયદાઓમાં ૧૧૨૬૫ લોટ, સોનું-મિનીના વાયદાઓમાં ૬૩૪૨૮ લોટ, ગોલ્ડ-ગિનીના વાયદાઓમાં ૩૨૪૬૧ લોટ, ગોલ્ડ-પેટલના

વાયદાઓમાં ૪૪૭૫૮ લોટ અને ગોલ્ડ-ટેનના વાયદાઓમાં ૬૭૩૬૨ લોટના સ્તરે હતો. ચાંદીના વાયદાઓમાં ૬૯૧૭ લોટ, ચાંદી-મિનીના વાયદાઓમાં ૨૦૮૫૩ લોટ અને ચાંદી-માઈકો વાયદાઓમાં ૭૯૨૨૩ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૧૦૬૧ લોટ, ફૂડ તેલના વાયદાઓમાં ૨૩૮૫૫ લોટ, નેચરલ ગેસના વાયદાઓમાં ૩૧૧૩૭ લોટના સ્તરે રહ્યો હતો. કોમોડિટી વાયદા પરના ઓપ્શનમાં કોલ ઓપ્શનની વાત કરીએ તો, ફૂડ તેલ એપ્રિલ રૂ. ૮૦૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ. ૧૦.૩ થઈ રૂ. ૮.૨૮ના ભાવે બોલાયો હતો. જ્યારે નેચરલ ગેસ માર્ચ રૂ. ૨૮૦ની સ્ટ્રાઈક પ્રાઈસવાળો કોલ ઓપ્શન એમએમબીટીયુદીઠ રૂ. ૨.૮ થઈ રૂ. ૨.૮ થયો હતો. સોનું-મિની માર્ચ રૂ. ૧૬૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૩૫૬.૫ થઈ રૂ. ૬૬૭.૫ થયો હતો. ચાંદી-મિની માર્ચ રૂ. ૨૬૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૧૬૧૩ થઈ રૂ. ૭૨૦૦.૫ના ભાવે બોલાયો હતો. પુટ ઓપ્શનની વાત કરીએ તો, ફૂડ તેલ એપ્રિલ રૂ. ૭૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૨૮૦૩ થઈ બેરલદીઠ રૂ. ૧૪.૧ થઈ રૂ. ૧૨૧૮.૫ થયો હતો. જ્યારે નેચરલ ગેસ માર્ચ રૂ. ૨૭૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૧.૮ થઈ રૂ. ૭.૬૫ના ભાવે બોલાયો હતો. તાંબુ માર્ચ રૂ. ૧૨૦ની સ્ટ્રાઈક

પ્રાઈસવાળો કોલ ઓપ્શન કિલોદીઠ રૂ. ૩.૪૭ થઈ રૂ. ૩.૮૨ના ભાવે બોલાયો હતો. જસત માર્ચ રૂ. ૩૩૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૨૨.૪૫ થઈ રૂ. ૨૦.૬૫ થયો હતો. મિની કોલ ઓપ્શનમાં ફૂડ તેલ-મિની એપ્રિલ રૂ. ૧૨૫૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ. ૪.૮૮ થઈ રૂ. ૨૩૦.૬ થયો હતો. નેચરલ ગેસ-મિની માર્ચ રૂ. ૨૮૦ની સ્ટ્રાઈક પ્રાઈસવાળો કોલ ઓપ્શન એમએમબીટીયુદીઠ રૂ. ૨.૮ થઈ રૂ. ૨.૮ થયો હતો. સોનું-મિની માર્ચ રૂ. ૧૬૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૩૫૬.૫ થઈ રૂ. ૬૬૭.૫ થયો હતો. ચાંદી-મિની માર્ચ રૂ. ૨૬૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૧૬૧૩ થઈ રૂ. ૭૨૦૦.૫ના ભાવે બોલાયો હતો. પુટ ઓપ્શનની વાત કરીએ તો, ફૂડ તેલ એપ્રિલ રૂ. ૭૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૨૮૦૩ થઈ બેરલદીઠ રૂ. ૧૪.૧ થઈ રૂ. ૧૨૧૮.૫ થયો હતો. જ્યારે નેચરલ ગેસ માર્ચ રૂ. ૨૭૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૧.૮ થઈ રૂ. ૭.૬૫ના ભાવે બોલાયો હતો.

સોનું માર્ચ રૂ. ૧૫૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૨૮૧.૫ થઈ રૂ. ૭૭૭ થયો હતો. આ સામે ચાંદી માર્ચ રૂ. ૨૦૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ. ૨૧.૪૫ થઈ રૂ. ૨૦.૬૫ થયો હતો. તાંબુ માર્ચ રૂ. ૧૨૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ. ૧૨.૪૫ થઈ રૂ. ૧૦.૬૫ થયો હતો. સોનું-મિની માર્ચ રૂ. ૧૫૫૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૨૮૦૩ થઈ બેરલદીઠ રૂ. ૧૪.૧ થઈ રૂ. ૧૨૧૮.૫ થયો હતો. જ્યારે નેચરલ ગેસ માર્ચ રૂ. ૨૭૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૧.૮ થઈ રૂ. ૭.૬૫ના ભાવે બોલાયો હતો.

## પશુઓમાં દૂધ ઉત્પાદન ઘટાડતા ખરવા મોવાસા રોગને નાબૂદ કરવા તરફ ગુજરાતની આગેકૂચ

ગાંધીનગર જિલ્લાના માણસા તાલુકાના લોદરા ગામના ૪૨ વર્ષીય ખેડૂત જીગર પટેલ દર છ મહિને પશુપાલન વિભાગની ટીમની આતુરતાપૂર્વક રાહ જોતા હોય છે. પશુપાલન વિભાગની ટીમ તેમના તબેલા પર આવીને પશુઓને ફૂટ એન્ડ માઉથ ડિસીઝ (FMD) એટલે કે ખરવા મોવાસા રોગ સામે રક્ષણ આપતી રસી તેમના પશુઓને આપે છે.

જિગર પટેલ પાસે ૩૨ દૂધાળા પશુઓ છે. જિગર પટેલે જણાવ્યું કે, ખરવા મોવાસા રોગ માટેની નિયમિત રસીકરણ તેમના જીવનનિર્વાહ માટે અત્યંત મહત્વપૂર્ણ છે.

“મારી પાસે ૩૨ પશુઓ છે અને તેમને રોગમુક્ત રાખવા ખૂબ જ જરૂરી છે, કારણ કે મારી આવક દૂધ ઉત્પાદન પર આધારિત છે. ખરવા મોવાસા રોગ પશુઓમાં દૂધ ઉત્પાદન ઘટાડે છે. સદભાગ્યે, દર છ મહિને પશુપાલન વિભાગની ટીમ મારા તબેલા પર આવીને મફતમાં રસીકરણ કરે છે,” જિગર પટેલે સરકારનો આભાર વ્યક્ત કરતા જણાવ્યું.

લોદરા ગામ દૂધ ઉત્પાદક સહકારી મંડળીના મંત્રી મહેન્દ્ર પટેલના જણાવ્યા મુજબ ગામમાં રસીકરણ કાર્ય ઝડપથી આગળ વધી રહ્યું છે?

“લોદરા ગામમાં ૧,૭૦૦થી વધુ પશુઓ છે અને હાલમાં FMD સામે રસીકરણ ચાલી રહ્યું છે. લગભગ ૫૦ ટકા પશુઓને રસી આપવામાં આવી ચૂકી છે,”

ગુજરાતમાં રાજ્ય સરકારે ખરવા મોવાસા રોગને નેસ્તનાબૂદ કરવાનાં લક્ષ્ય સાથે ગ્રામ્ય વિસ્તારોમાં રસીકરણ અભિયાન તેજ બનાવ્યું છે, જેથી પશુઓનું

રક્ષણ થાય અને ખેડૂતોની આવક બમણી થાય.

રાજ્યભરમાં પશુપાલન વિભાગ અને ડેરી સહકારી સંસ્થાઓના હજારો કર્મચારીઓ ગામડાં, ખેતરો અને તબેલાઓમાં જઈ પશુઓનું રસીકરણ કરી રહ્યા છે.

રાષ્ટ્રીય સ્તરે ભારત સરકારે ‘લાઈવસ્ટોક હેલ્થ એન્ડ ડિસીઝ કંટ્રોલ પ્રોગ્રામ (LHDCCP)’ અમલમાં મૂક્યો છે. જેનો મુખ્ય ઉદ્દેશ્ય પશુ રોગોનું નિયંત્રણ અને નેસ્તનાબૂદ કરવાનો છે. વડાપ્રધાનશ્રી નરેન્દ્ર મોદીના વરદહસ્તે રાષ્ટ્રીય પશુ રોગ નિયંત્રણ કાર્યક્રમ ૧૧ સપ્ટેમ્બર-૨૦૧૮થી લોન્ચ કરવામાં આવ્યો છે. આ કાર્યક્રમ સંપૂર્ણપણે કેન્દ્રિય સહાયથી અને રાજ્ય સરકારના તાંત્રિક સહયોગ થકી થાય છે.

પશુઓના દૂધ ઉત્પાદન પર અસર કરતા અગત્યના રોગોની સંપૂર્ણપણે નાબૂદી અને તે થકી દેશના પશુપાલકોની સુખાકારી સુનિશ્ચિત કરવા સરકાર કટિબદ્ધ છે અને એટલે જ, ગુજરાત દૂધ ઉત્પાદકતામાં મોખરાનું સ્થાન ધરાવે છે.

ખરવા મોવાસાનો રોગ વાયરસજન્ય ચેપી રોગ છે. આ રોગને દૂર કરવા માટે વર્ષ ૨૦૧૮થી ભારત સરકારે સમગ્ર દેશમાં વ્યાપક રસીકરણનો કાર્યક્રમ હાથ ધર્યો છે.

ગુજરાત પશુપાલન વિભાગનાં ડિરેક્ટર ડો. ફાલ્ગુની દાકરે જણાવ્યું કે, “રાજ્યભરમાં ૧ માર્ચ, ૨૦૨૬થી ખરવા મોવાસા રોગ સામે રસીકરણ અભિયાન શરૂ કરવામાં આવ્યું છે. દર વર્ષે બે વખત આ રસીકરણ કરવામાં આવે છે. આ અભિયાનની અસરકારકતા રોગચાળાની ઘટતી ઘટનાઓ અને વાયરસના ઓછા પ્રસાર દ્વારા માપી શકાય છે, જે એનએસપી એન્ટીબોડીના ઘટતા પ્રમાણથી સ્પષ્ટ

થાય છે.”

તેમણે ઉમેર્યું કે, છેલ્લા કેટલાક વર્ષોમાં ગુજરાતમાં ખરવા મોવાસા રોગનાં કેસ ખૂબ ઓછા નોંધાયા છે.

“છેલ્લા કેટલાક વર્ષોમાં રાજ્યમાં માત્ર છૂટાછવાયા પ્રમાણમાં કેસ નોંધાયા છે અને તે પણ સામાન્ય રીતે ઓછા ગંભીર રહ્યા છે. રસીકરણના પરિણામે વર્ષ ૨૦૨૫માં વાયરસનો પ્રસાર માત્ર ૩% રહ્યો છે. જ્યારે હર્ડ ઈમ્યુનિટી ૮૦% સુધી પહોંચી છે. આથી રસીકરણ અને બાયોસિક્યુરિટી પગલાંઓની અસર સ્પષ્ટ થાય છે,” ડો. ફાલ્ગુની દાકરે વધુમાં જણાવ્યું હતું.

ખરવા મોવાસા રોગમાં પશુઓમાં તીવ્ર તાવ અને મોઢામાં તથા પગમાં ફોડલાં જોવા મળે છે. આ રોગના કારણે પશુઓમાં ભૂખમાં ઘટે છે, વજન ઘટે છે અને દૂધનું ઉત્પાદન ઘટી જાય છે અને પશુપાલકને આર્થિક નુકસાન વેઠવું પડે છે.

ગુજરાતમાં અંદાજે બે કરોડ ગાય અને બેસો હે છે, જેમાંથી ૧.૭૧ કરોડ પશુઓ ખરવા મોવાસા રોગના રસીકરણ માટે પાત્ર છે.

પશુપાલન ભારતીય અર્થવ્યવસ્થામાં મહત્વપૂર્ણ ભૂમિકા ભજવે છે અને ગ્રામ્ય પરિવારો માટે આવકનો મુખ્ય સ્ત્રોત છે.

પશુઓને ખરવા મોવાસા રોગથી બચાવવાથી દૂધ અને દૂધ ઉત્પાદનનો વૈશ્વિક બજારમાં નિકાસની સંભાવનાઓ પણ વધે છે.

પશુઓને થતા રોગો પશુપાલન ક્ષેત્રના વિકાસ માટે મોટો પડકાર છે. માત્ર ખરવા મોવાસા રોગને કારણે જ ભારતમાં દર વર્ષે આશરે રૂ. ૨૪,૦૦૦ કરોડનું આર્થિક નુકસાન થાય છે.

આ રોગના અસરકારક નિયંત્રણ અને નાબૂદીથી દૂધ ઉત્પાદન વધશે અને ખેડૂતોની આવકમાં વધારો થશે

અને આંતરરાષ્ટ્રીય ધોરણે મુજબ દૂધ અને પશુપાલન ઉત્પાદનની નિકાસમાં વધારો થશે.

★ રસીકરણની પશુધન પોર્ટલ પર ઓનલાઈન નોંધણી ભારત સરકાર દ્વારા શરૂ કરાયેલા નેશનલ ડિજિટલ લાઈવસ્ટોક મીશન તળે રાજ્યના પશુઓના કાને બાર આંકડાવાળી ઈયર ટેગ લગાડી ભારત પશુધન પોર્ટલ પર ઓનલાઈન નોંધણી કરીને આગવી ઓળખ આપવામાં આવી રહી છે. તેમાં તમામ રેકર્ડ ઈયર ટેગ નંબર થકી ઓનલાઈન જોવા મળે છે. જેનાથી વૈજ્ઞાનિક મોનિટરિંગ, દરેક પશુની ઓળખ અને આરોગ્યનો રેકોર્ડ ઉપલબ્ધ છે.

રાજ્યના ખરવા મોવાસા રોગ અટકાવવા રસીકરણ કરવા લાયક ગાય અને ભેંસ વર્ગના તમામ પશુઓમાં વર્ષમાં બે વાર, એટલે કે છ માસના અંતરે રસીકરણ કરવામાં આવે છે. તેમજ તેની તમામ ડેટા એન્ટ્રી ભારતનાં પશુધન પોર્ટલ પર કરવામાં આવે છે.

★ રોગ નિયંત્રણ નહીં પરંતુ ‘રોગ-મુક્ત’ રાજ્ય તરફ ગુજરાતની ગતિ ચાલુ નાણાકીય વર્ષ ૨૦૨૫-૨૬માં ખરવા મોવાસા રોગ અટકાવવા રસીકરણનાં બે રાઉન્ડમાં કુલ ૩૩૭.૫૨ લાખ પશુઓને રસીકરણ કરવાની પ્રક્રિયા ચાલુ છે.

વ્યાપક રસીકરણને કારણે રાજ્યમાં ખરવા મોવાસા રોગના રોગચાળામાં કમશ ઘટાડો થવા સાથે રોગની તીવ્રતા કે લક્ષણો પણ ઓછા થયેલા જોવા મળ્યા છે.

રાજ્યના પશુધનમાં વિવિધ રસીકરણ થકી રોગચાળા અટકાવીને પશુપાલકોને થતાં આર્થિક નુકસાન ઘટાડો કરી શકાય છે.

## ભાભરમાં ચૌધરી સમાજના મહાસંમેલન બાદ ઉણ ગામમાં બબાલ : ગાડીઓમાં તોડફોડ : રોડ રસ્તા પર ચક્કાજામ

પ્રતિનિધિ, ગાંધીનગર તસવીર યુનુસ મેમણ

બનાસકાંઠા જિલ્લાના ભાભર તાલુકાના રૂણી ગામે યોજાયેલા ચૌધરી સમાજના મહાસંમેલન બાદ વાતાવરણ તંગ બન્યું હતું. સમાજની ટિકરિને પરત લાવવાના મુદ્દે હજારોની સંખ્યામાં ચૌધરી સમાજના લોકો ઉમટી પડ્યા હતા.

સંમેલન બાદ ટોળુ ઓગડના ઉણ ગામમાં પહોંચતા જ બબાલ મચી હતી અને ગાડીઓમાં તોડફોડ કરાઈ હતી. સાથે સાથે હાઈવે બ્લોક કરવાની ઘટના પર બનવા પામી હતી. રાધનપુરના સીના ગામની સીંગર કિંગલ રબારી ના પ્રેમલગ્નના વિવાદ બાદ ભાભર ના રૂણી ગામે ચૌધરી સમાજનું મહાસંમેલન યોજાયું હતું.



જેમાં ઉત્તર ગુજરાત સહિત સમાજના આગેવાનો અને મોટી રાજસ્થાનમાંથી પણ આંજણ ચૌધરી સંખ્યામાં લોકો ઉપસ્થિત રહ્યા હતા.

આ સંમેલન બાદ ચૌધરી સમાજના લોકો ટિકરિને પરત લાવવા માટે ઓગડના ઉણ ગામ પહોંચ્યા હતા. જ્યાં બે સમાજના લોકો સામ સામે આવી જતા વાતાવરણ ઉગ્ર બન્યું હતું. ઉશ્કેરાયેલા ટોળાએ અનેક વાહનોમાં તોડફોડ કરી અને વાહનોના કાચ તોડી નાખ્યા હતા. મળતી માહિતી મુજબ ૨૦ થી ૨૫ જેટલા વાહનોના કાચ તોડી નાખવામાં આવ્યા હતા. આ દરમિયાન લોકો દ્વારા થરા-ભાભર હાઈવે પણ બ્લોક કરવામાં આવ્યો હતો. ઘટનાની જાણ થતા જ ડીવાયએસપી અને પીઆઈ સહિત મોટી સંખ્યામાં પોલીસ કાફલો ઘટનાસ્થળે પહોંચી ગયો હતો અને ટોળાને વિખેરવા પ્રયાસો હાથ ધરાયા હતા.

## રવિન્દ્ર જાડેજા ને જોતા જ કુલદીપ અને વંશિકા દોડયા: પગે પડીને લીધા આશીર્વાદ: રીવાબાએ દુખણાં લીધા

પ્રતિનિધિ, ગાંધીનગર ટીમ ઈન્ડિયાના સ્ટાર ખેલાડી કુલદીપ યાદવે પોતાની જીંદગીની નવી ઈન્ડિયા ની શરૂઆત કરી છે. ૩૧ વરસના સ્પીનરે ૧૪ માર્ચ મસૂરીમાં પોતાની બાળપણની મિત્ર વંશિકા યદ્ધ સાથે એક ખાનગી સમારોહમાં લગ્ન કર્યા હતા.

મંગળવારે ૧૭ માર્ચ ના રોજ લખનોમાં પોતાના લગ્ન ના રીસેપ્શનનું આયોજન કર્યું તેમાં ઘણા રાજકીય નેતાઓ અને ક્રિકેટ જગતના સ્ટાર્સ ઉપસ્થિત રહ્યા હતા. લખનોના ધ સેન્ટ્રમમાં યોજાયેલા ભવ્ય રીસેપ્શનમાં ઉત્તર પ્રદેશના મુખ્યમંત્રી યોગી આદિત્યનાથ, સમાજવાદી પાર્ટી ના પ્રમુખ અમિતેશ યાદવ અને ટીમ ઈન્ડિયાના હેડ કોચ ગૌતમ ગંભીર જેવા નામી વ્યક્તિઓ પહોંચ્યા હતા. કુલદીપ ના ઘણા સાથી ખેલાડી પણ આ પ્રસંગે ઉપસ્થિત રહ્યા હતા. જેમાં રવિન્દ્ર જાડેજા , યશસ્વી



જયસ્વાલ અને ઋષભ પંત ની સાથે પૂર્વ ભારતીય ઓપનર શિખર ધવન પણ સામેલ હતા. જાડેજા પોતાની પત્ની રીવાબા સાથે કાર્યક્રમમાં પહોંચ્યા અને એક ભાવુક પળમાં કુલદીપ અને વંશિકા એ તેના ચરણસ્પર્શ કરીને આશીર્વાદ લીધા હતા. રીવાબાએ આશીર્વાદ આપતા કુલદીપ યાદવના ઓવારણાં લીધા હતા.

અને રાજ્ય મંત્રી એ કે શર્મા પણ સામેલ રહ્યા હતા. મધુર શાસ્ત્રીય સંગીતના માહોલમાં આ રીસેપ્શનમાં રાજનીતી અને રમતના જગતની મોટી હસ્તીઓ એક સાથે જોવા મળી અને ઉત્સવનો માહોલ સર્જાયો હતો.

કુલદીપ યાદવ સતત બીજાવાર ટી-૨૦ વર્લ્ડ કપ નો ખિતાબ જીતનાર ટીમનો ભાગ હતા, જો કે તેણે ટુર્નામેન્ટમાં ખુબ જ સિમિત ભુમિકા ભજવી હતી. પરંતુ પાકિસ્તાન સામે કોલંબોમાં રમાયેલી એક માત્ર મેચ માં તેણે બોલીંગમાં પોતાની છાપ છોડી હતી. હવે કુલદીપ યાદવ આગામી આઈપીએલમાં પોતાની ટીમ દિલ્હી કેપીટલ્સ માટે મેદાનમાં રમવા ઉતરશે.

**પશ્ચિમ રેલવે ભાવનગર મંડળ**

**33 KV ઓવરહેડ પાવર લાઇન**

**કોલિંગમાં ફેરફાર**

ભારતના રાષ્ટ્રપતિની તરફથી મંડળ રેલવે મેનેજર (TRD), પશ્ચિમ રેલવે, ભાવનગર પરા દ્વારા નીચે દર્શાવેલ કામ માટે ઈ-નિવિદ્યાઓ આમંત્રિત કરવામાં આવે છે. નિવેદન નંબર: 17-TRDBVP-2025-26 કામનું નામ: લાલપુર - ગોપ જામ વિભાગમાં 4 સ્થળોએ 33 KV ઓવરહેડ પાવર લાઇન કોલિંગને અંદરગ્રાઉન્ડ કેબલ દ્વારા ફેરફાર (મોડિફિકેશન) કરવાનું કામ. નિવેદન નંબર: અંદાજિત કિંમત: ₹6,29,26,693.52/- નિવેદન ફી: શૂન્ય EMD રકમ: ₹4,64,600/- સરનામું: ડીઆરએમ (ફેરફાર) ભીલીની કીઆરએમ ઓફિસ ભાવનગર પરા - 364003 બોલીદાતાને માત્ર ઓનલાઇન વેબસાઇટ [www.irfep.gov.in](http://www.irfep.gov.in) દ્વારા જ અરજી કરવાની રહેશે. વધુ વિગતો માટે દર્શાવેલ વેબસાઇટની મુલાકાત લો. ઓનલાઇન અરજી કરવાની છેલ્લી તારીખ: 09-04-2026 ના રોજ

# ગુજરાત વિધાનસભાને બોમ્બથી ઉડાડી દેવાની ધમકી મળતા ગૃહ હાઉસ ખાલી કરાવી દેવાયુ

પ્રતિનિધિ, ગાંધીનગર તસવીર યુનુસ મેમણ ગુજરાતમાં બોમ્બ થી ઉડાવી દેવાની ધમકીભર્યા મેઈલ મળવાનો સીલસીલો આજે પણ યથાવત છે. આ દરમિયાન આજે બુધવારે ગુજરાત વિધાનસભાને બોમ્બ થી ઉડાવી દેવાની ધમકી ભર્યા મેઈલ મળતા પોલીસ ઘટનાસ્થળે દોડી આવી હતી. બનાવની જાણ થતા બોમ્બ અને ડોગ સ્કવોડ ઘટનાસ્થળે પહોંચીને સર્ચ ઓપરેશન હાથ ધર્યું હતું. અંતે જ નહીં ગુજરાત વિધાનસભા બાદ બોર્ડ ની પરીક્ષાના છેલ્લા દિવસે અમદાવાદ શહેરની



કેટલીક સ્કુલોને પણ બોમ્બ થી ઉડાવી દેવાની ધમકી મળતા પળભળાટ મચી જવા પામ્યો હતો. મેઈલના

સુનો દ્વારા જાણવા મળ્યું હતું. ગાંધીનગર જિલ્લા પોલીસવડા રવી તેજા શેઠી એ ગરવી ગુજરાત સાથેની ટેલીફોનિક વાતચીતમાં જણાવ્યું હતું કે આજે સવારે ગુજરાત વિધાનસભામાં બોમ્બ થી ધમકીનો ઈમેઈલ મળ્યો હતો. તે ઈમેઈલ મળ્યા બાદ બોમ્બ ડિટેક્ટ ડીસ્પોઝલ સ્કવોડ (બીડીડીએસ) ટીમોએ સ્થળની તપાસ કરી હતી. તપાસ કર્યા બાદ કંઈ શંકાસ્પદ મળ્યું નહીં તેથી વિધાનસભાનું કામ શરૂ કરી દેવામાં આવ્યું હતું. ઈમેઈલ મોકલનાર વ્યક્તિ સામે ગુન્હો દાખલ કરવામાં આવશે અને આગળની કાર્યવાહી હાથ ધરવામાં આવશે.

# ગેસ સીલીન્ડરની આગ ભાજપને સ્થાનિક સ્વરાજ્યની ચુંટણીઓમાં દઝાડશે?

પ્રતિનિધિ, ગાંધીનગર ગુજરાતમાં સ્થાનિક સ્વરાજ્યની ચુંટણીઓના પડવમ નજીકના દિવસોમાં વાગવાના છે. ત્યારે આ ચુંટણીના પડવમ વચ્ચે ગેસ ના સીલીન્ડરોની આગ ભાજપને સ્થાનિક સ્વરાજ્યની ચુંટણીઓમાં ચોકકસ દઝાડશે તેવું રાજકીય વિશ્લેષકો માની રહ્યા છે. એકતરફ ગુજરાતમાં આમ જનતા ગેસના સીલીન્ડરો ન મળવાને કારણે ત્રાહીમામ પોકારી ઉઠી રહી છે. તો બીજી તરફ ઉઘોગો, ફેક્ટરી માલીકો



ગેસ સપ્લાય બંધ થવાને કારણે ધંધા રોજગાર ઠપ થઈ ગયા છે. ફેક્ટરી માલીકો કામદારોને છૂટા કરી રહ્યા છે. ગૃહિણીઓ મોંઘવારીની સાથે સાથે ગેસના

સીલીન્ડરોની પળોજણથી ત્રાહીમામ પોકારી ઉઠી છે. રાજ્યમાં ચારેય તરફ ભાજપમાં વિરોધનો વંટોળ ચાલી રહ્યો છે. ભાજપને વિપક્ષનો ડર નથી તેનાથી ભાજપને ભાજપના નેતાઓનો વધુ ડર છે. ધારાસભ્યોના કામો થતા નથી, મતવિસ્તારમાં ધારાસભ્યોને ક્યા મોઢે જવું તે એક ચિંતાનો વિષય ધારાસભ્યો માટે બની જવા પામ્યો છે. હાલમાં સોશીયલ મીડીયા પર ઠેર ઠેર રાજ્યના વિવિધ શહેરોમાં ગેસના સીલીન્ડરો માટેની લાંબી લાઈનો જોવા મળી રહી છે. ત્યારે સેમી વિધાનસભા ગણાતી આવનારી સ્થાનિક સ્વરાજ્યની ચુંટણીઓ ભાજપને દઝાડે તો નવાઈ નહીં, કહેવાય છે કે પ્રદેશમાં પણ પૂર્વ પ્રદેશ ભલે સાથે રહેવાની વાતો કરતા હોય પરંતુ અંદરખાને ક્યાંક ને ક્યાંક હાલના પ્રદેશ પ્રમુખથી નારાજ હોય તેવું ચર્ચાઈ રહ્યું છે. ગુજરાતમાં હાલના પ્રદેશ પ્રમુખ જગદીશ શિવશંકર સંગઠનની ભાગડોળ સંભાળી રહ્યા છે ત્યારે કેટલાક ભાજપ સંગઠનના વિરોધીઓ અંદરખાને વિશ્વકર્માની છબી ખરડાવવાનો પ્રયાસ કરે તો નવાઈ નહીં.

## આરોગ્ય વિભાગના એનએચએમ (નેશનલ હેલ્થ મિશન) અંતર્ગત જિલ્લા પંચાયતોની ખાલી જગ્યાઓ કેમ ભરાતી નથી? પ્રજામાં ઉઠયા સવાલો

પ્રતિનિધિ, ગાંધીનગર રાજ્ય સરકારના આરોગ્ય વિભાગના નેશનલ હેલ્થ મિશન (એનએચએમ) અંતર્ગત રાજ્યની વિવિધ જિલ્લા પંચાયતોમાં છેલ્લા કેટલાય વરસોથી જગ્યાઓ ખાલી પડી છે. આ જગ્યાઓની જાહેરાતો અપાયા બાદ કેટલાક ઉમેદવારોએ ફોર્મ પણ ભર્યા છે. તેમ છતાં જગ્યાઓ ભરવા માટેની જાહેરાત ન થતા બેરોજગાર યુવાન-યુવતીઓ માં નારાજગી વર્તાઈ જવા પામી છે. એક તરફ સરકાર વિધાનસભામાં રોજગારી અપવાની વાતો કરી રહી છે. તો બીજી તરફ રોજગારી મેળવવા માટે કેટલાક ઉમેદવારોએ ફોર્મ ભર્યા બાદ પણ સરકાર રોજગારી અપાવી શકી નથી. મળતી માહિતી અનુસાર આરોગ્ય વિભાગના નેશનલ હેલ્થ મિશન (એનએચએમ) અંતર્ગત હંગામી ધોરણે ૧૧ માસ કરાર



આધારી જગ્યાઓ ભરવા માટે રાજ્યની કેટલીક જિલ્લા પંચાયતો દ્વારા આરબીએસકે તબીબી (બીએએમએસ), આરબીએસકે તબીબી (બીએએમએસ), ફાર્માસિસ્ટ કમ ડેટા આસી. આરબીએસકે, ફાર્માસિસ્ટ (એનએચએમ), લેબોરેટરી ટેકનીશીયન (આઈડીએસપી), સ્ટાફ નર્સ સહિતની જગ્યાઓ ભરવા માટે અખબારોમાં જાહેરાતો અપવામાં આવી હતી. જાહેરાતો અપવામાં આવતા મોટાભાગના લાયકાત ધરાવતા યુવક-યુવતીઓની જે તે સમયે સમયે અને પૈસાનો બગાડ કરી રોજગારી મળી રહે તે આશયથી ફોર્મ

ભર્યા હતા. આ ફોર્મ ભર્યા બાદ જિલ્લા પંચાયતો દ્વારા ભરતી પ્રક્રિયા હાથ ધરવામાં આવી હતી. ત્યાં જ અચાનક આરોગ્ય વિભાગની વડી કચેરી નેશનલ હેલ્થ મિશન (એનએચએમ) દ્વારા ભરતી પર રોક લગાડી દેવામાં આવતા બેરોજગાર યુવક યુવતીઓ સાથે સરકાર દ્વારા મજાક ઉડાડવામાં આવી હોય તેવું લાગી રહ્યું છે. આ અંગે આરોગ્ય મંત્રી પ્રદુલ પાનસેરીયાને જાણે બેરોજગાર યુવાનો અને યુવતીઓને રોજગારી આપવામાં રસ ન હોય તેમ મીડીયા સામે ઉડાઉ જવાબ આપ્યો હતો. એક તરફ સરકારના મંત્રીઓ વિધાનસભામાં રોજગારીના આંકડા બતાવી રહ્યા છે. તો બીજી તરફ રોજગારી મેળવવાની છેલ્લી હદે પહોંચતા જ અચાનક જ ભરતી પર રોક લગાડી દેવામાં આવતા યુવાનોમાં રોષ ભભુકી ઉઠ્યો છે.

## અમારી ટિકરી કંકુ પાંચ દિવસમાં નહીં આવે તો આગળની રણનીતી ઘડવામાં આવશે: ચૌધરી સમાજે આપ્યું મહાસંમેલનમાં અલ્ટીમેટમ

પ્રતિનિધિ, ગાંધીનગર તસવીર યુનુસ મેમણ ગુજરાતમાં આંતરજાતિય પ્રેમ લગ્ન પેચીદો વિષય બન્યો છે. બીજા સમાજમાં ગયેલી ટિકરીઓને પરત લાવવા માટે હવે સમાજને કમરકસી છે. એક તરફ રબારી સમાજે કિંજલ રબારીને પરત લાવી સમાધાન કર્યું તો હવે ચૌધરી સમાજે રબારી સમાજની વધુ બનેલી કંકુ ને પરત લાવવા માટે અલ્ટીમેટમ આપ્યું છે. રબારી સમાજના યુવક સાથે પ્રેમ લગ્ન કરનાર કંકુ ચૌધરીને પરત લાવવા માટે આજે બુધવારે ચૌધરી સમાજનું મહાસંમેલન મળ્યું હતું. જેમાં મોટી સંખ્યામાં સમાજના લોકો ઉપસ્થિત રહ્યા હતા. જેમાં સર્વાનુમતે નિર્ણય લેવાયો હતો કે પાંચ દિવસમાં કંકુ ચૌધરી નહીં આવે તો આગળની રણનીતી નક્કી કરવામાં આવશે. ભાભર તાલુકાના રૂની ગામમાં આજે બુધવારે ચૌધરી સમાજની જંગી સભા યોજાઈ હતી. જેમાં હજારોની સંખ્યામાં ચૌધરી સમાજના લોકો તેમજ આગેવાનો હાજર રહ્યા હતા. રૂની ગામની દીકરી કંકુ ચૌધરી એ ઉજા ગામના રબારી યુવક સાથે લગ્ન કર્યા બાદ મુદ્દો ગરમાયો છે. જેથી ચૌધરી સમાજે પોતાની ટિકરી પરત લાવવા માટે કમરકસી છે. ટિકરીના માતા પિતાના સમર્થનમાં સમાજ એક જુટ થયો હતો. આ સંમેલનમાં ચૌધરી સમાજના લોકોનો ઉગ્ર હુકાર જોવા મળ્યો કે જે પાંચ દિવસમાં ટિકરી પરત નહીં આવે તો આગળની રણનીતી બાદમાં નક્કી કરવામાં આવશે. ટિકરીને પરત લાવવા ચૌધરી સમાજ મેદાને આવ્યો છે. દર ગોળ આંજણા ચૌધરી સમાજના પ્રમુખ રજનેશ



ચૌધરીએ ગરવી ગુજરાત સાથેની ટેલીફોનિક વાતચીતમાં જણાવ્યું હતું કે આગામી પાંચ દિવસમાં ટિકરી પરત લાવવાની જવાબદારી લીધી છે. પાંચ દિવસમાં રબારી સમાજના આગેવાનો સાથે વાતચીત કરીશું અને ટિકરી પરત લાવવાનો પ્રયાસ કરીશું. જો ટિકરી પરત નહીં આવે તો પાંચ દિવસ બાદ આગળની રણનીતી નક્કી કરવામાં આવશે. રજનેશ ચૌધરીએ વધુમાં જણાવ્યું હતું કે આજે રૂની ગામ ઉત્તર ગુજરાત તેમજ રાજસ્થાનથી પણ આવેલા આંજણા ચૌધરી સમાજના લોકો ઉપસ્થિત રહ્યા હતા. સમાજના આગેવાનોએ અલગ અલગ અભિપ્રાય આપ્યા છે અને છેલ્લે બધા એ નિર્ણય પણ પહોંચ્યા છીએ કે આગામી પાંચ દિવસમાં રબારી સમાજના અગ્રણીઓ સાથે વાતચીત કરીને ટિકરીને પરત લાવવા દર ગોળ આંજણા કેળવણી મંડળ જવાબદારી લીધી છે. શાંપનપુર ના રૂની ગામની ટિકરી કંકુ પટેલે બે વર્ષ અગાઉ ઉજા ગામના

## સુરતમાં પ્રેમલગ્નનો કડ્ડણ અંજામ, શંકાશીલ પતિએ પત્નીને રહેંસી નાંખી

(સંપૂર્ણ સમાચાર સેવા)સુરત સુરત શહેરમાં વધુ એક વખત શંકાના વહેમમાં પ્રેમલગ્ન કરીને શરૂ કરેલા હસતા-રમતા સંસારનો કડુણ અંત આવ્યો છે. શહેરના રાંદેર વિસ્તારમાં રામનગર વોકવે પાસે આજે મંગળવારે બપોરે એક યુવકે પોતાની પત્ની પર ચારિત્ર્યની શંકા રાખી

જાહેરમાં ચપ્પુના ઘા ઝીંકી તેની નિર્મમ હત્યા કરી દેતા સમગ્ર પંથકમાં ચક્રચાર મચી ગઈ છે. બે વર્ષ પૂર્વે જ પ્રેમલગ્ન કરનારા આ યુગલ વચ્ચે પત્નીના અન્ય યુવક સાથેના સંપર્કને લઈને લાંબા સમયથી વિવાદ ચાલતો હતો, જેનો આજે લોહિયાળ અંત આવ્યો છે. પોલીસ ઈન્સપેક્ટરના કહેવા પ્રમાણે મૂળ બિહારના વતની અને સુરતમાં કેટરિંગના વ્યવસાય સાથે સંકળાયેલા ૨૫ વર્ષની વયના સરફરાજ ખાન અને પૂજાકુમારી બંને કેટરિંગના વ્યવસાયમાં મજૂરીકામ સાથે સંકળાયેલા હતાં. બંનેએ બે વર્ષ પહેલા જ પ્રેમસંબંધ બાદ લગ્ન કર્યા હતા. જોકે, લગ્નજીવનના ટૂંકા ગાળામાં જ શંકાના બીજ રોપાયા હતા.

# શહેરી વિકાસથી સુવિધા અને સુખાકારી વધશે

## શહેરી વિકાસ માટે કુલ ₹33,504 કરોડની ફાળવણી

- મોટા શહેરો પરનું ભારણ ઘટાડવા સાથે, કલોલ, બારડોલી, સાવલી અને હિરાસરને સેટેલાઈટ ટાઉન તરીકે વિકસાવાશે, જેને રિજનલ ટ્રાન્ઝીટ સિસ્ટમથી જોડવામાં આવશે
- ગાંધીનગરમાં નમો સેન્ટ્રલ લાઈબ્રેરી અને અન્ય મહાનગરો ખાતે કિલિટલ લાઈબ્રેરી બનાવવા કુલ ₹150 કરોડની જોગવાઈ
- શહેરી માળખાગત સુવિધાઓ માટેની સ્વલિમ જયંતી મુખ્યમંત્રી શહેરી વિકાસ યોજના માટે ₹16,116 કરોડની જોગવાઈ
- રાજ્યનાં 32 શહેરોને જીવનધારા યોજના હેઠળ પીવાનું શુદ્ધ પાણી મળશે
- વાયર ફ્રી સિટી મિશન હેઠળ શહેરોમાં હયાત વીજલાઈનને અંડરગ્રાઉન્ડ કરાશે
- અમદાવાદને ઓલિમ્પિક રેડી સિટી બનાવવા અને SVIP સ્પોર્ટ્સ એન્જલેવના વિકાસ માટે ₹૫૦૦ કરોડની ફાળવણી
- અમદાવાદ અને સુરત મેટ્રો વિસ્તરણ સહિત ગુજરાત મેટ્રો રેલ પ્રોજેક્ટ માટે ₹2,217 કરોડની ફાળવણી
- પ્રધાનમંત્રી આવાસ યોજના (શહેરી) હેઠળ ગરીબોના ઘર માટે ₹1,420 કરોડની જોગવાઈ

"શહેરી વિકાસથી સુવિધા અને સુખાકારી વધારવા રાજ્ય સરકાર કટિબદ્ધ છે. આ ઐતિહાસિક બજેટ ગુજરાતના શહેરોને 'વિકસિત ભારત'ના રોલ મોડલ બનાવશે."

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત